



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1779/13 - 2012 ඔක්තෝබර් මස 10 වැනි බදාදා - 2012.10.10

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාතේ පළාත් සභාව

2011 අංක 05 දරන බස්නාහිර පළාතේ වෙළඳ, සංස්ථා හා සංස්ථාගත කරනු නොලැබූ,  
වෙළඳ ආයතනයන්හි ව්‍යාපාර නාම ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1748/15 හා 2012.03.09 දින දරන අති විශේෂ ගැසට් පත්‍රයේ පළ කරන ලද මෙහි පහත උපලේඛනය යටතේ දක්වා ඇති 2011 අංක 05 දරන බස්නාහිර පළාතේ වෙළඳ සංස්ථා හා සංස්ථාගත කරනු නොලැබූ, වෙළඳ ආයතනයන්හි ව්‍යාපාර නාම ප්‍රඥප්තිය ක්‍රියාත්මක වන දිනය 2012 ඔක්තෝබර් මස 15 වැනි දින වශයෙන් නියම කරන බව බස්නාහිර පළාතේ පළාත් සභාවේ ප්‍රධාන අමාත්‍ය සහ මුදල්, ක්‍රම සම්පාදන, නීතිය හා සාමය, ඉඩම්, අධ්‍යාපන, පළාත් පාලන, පළාත් පරිපාලන, විදුලිබල හා බල ශක්ති, මිනිස් බල හා රැකිරීම් සහ ආර්ථික ප්‍රවර්ධන සහ වෙළඳ අමාත්‍ය ප්‍රසන්න රණතුංග වන මම මෙයින් නිවේදනය කරමි.

ප්‍රසන්න රණතුංග,

බස්නාහිර පළාතේ පළාත් සභාවේ ප්‍රධාන අමාත්‍ය සහ මුදල්, ක්‍රම සම්පාදන,  
නීතිය හා සාමය, ඉඩම්, අධ්‍යාපන, පළාත් පාලන, පළාත් පරිපාලන,  
විදුලිබල හා බල ශක්ති, මිනිස් බල හා රැකිරීම් සහ  
ආර්ථික ප්‍රවර්ධන සහ වෙළඳ අමාත්‍ය.

2012 ඔක්තෝබර් මස 09 වැනි දින,  
කොළඹ 07, ග්‍රාවස්ති මන්දිරයේ පිහිටි,  
බස්නාහිර පළාත් ප්‍රධාන අමාත්‍ය කාර්යාලයේ දී ය.

2011 අංක 05 දරන බස්නාහිර පළාත් ව්‍යාපාර නාම පිළිබඳ ප්‍රඥප්තිය

බස්නාහිර පළාත තුළ ව්‍යාපාර නාම යටතේ ව්‍යාපාර කටයුතු කරගෙන යන ව්‍යාපාරික ආයතන සහ තැනැත්තන් ලියාපදිංචි කිරීමට විධිවිධාන සැලැස්වීම පිණිසද, එසේ ලියාපදිංචි කිරීමට සම්බන්ධ වූ හෝ ඊට ආනුෂාංගික සියලු කාරණා සඳහා විධිවිධාන සැලැස්වීම පිණිසද වූ ප්‍රඥප්තියකි. 1990 අංක 04 දරන බස්නාහිර පළාතේ ව්‍යාපාර නාම පිළිබඳ ප්‍රඥප්තිය මෙයින් පරිවර්තනය කරනු ලැබේ. මෙම ප්‍රඥප්තිය 1918 අංක 6, 1919 අංක 27, 1938 අංක 8 දරන ආඥාපනත් වලින් සංශෝධනය වූ ව්‍යාපාර නාම ආඥාපනතට (149 අධිකාරයට) අනනුකූල වූවකි.

මෙම ප්‍රඥප්තිය යටතේ ව්‍යාපාර නාමයක් ලෙස ලියාපදිංචි විය යුත්තේ පළාතට සීමා වූ අරමුණු ඇති වෙළඳ සංස්ථා සහ සංස්ථාගත කරනු නොලැබූ වෙළඳ ආයතන වේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ බස්නාහිර පළාතේ පළාත් සභාව විසින් මෙසේ පනවනු ලැබේ :-

ලුහුඬු නාමය සහ  
ක්‍රියාත්මක වන  
දිනය.

1. මෙම ප්‍රඥප්තිය 2011 අංක 05 දරන බස්නාහිර පළාතේ වෙළෙඳ, සංස්ථා සහ සංස්ථාගත කරනු නොලැබූ වෙළෙඳ ආයතනයන්හි ව්‍යාපාර නාම ප්‍රඥප්තිය යනුවෙන් හඳුන්වනු ලබන අතර, බස්නාහිර පළාත් ආණ්ඩුකාරවරයා විසින් අනුමැතිය ලබාදීමෙන් අනතුරුව අමාත්‍යවරයා විසින් (මෙහි මින් මතු "නියමිත දිනය" වශයෙන් හඳුන්වනු ලබන) ගැසට් පත්‍රය මගින් නියම කරනු ලබන දිනයක සිට ක්‍රියාත්මක වන්නේය.

### I වැනි කොටස

#### ව්‍යාපාර නාම ලියාපදිංචි කිරීම

ව්‍යාපාර ආයතන  
සහ තැනැත්තන්  
ලියාපදිංචි කළ යුතු  
බව.

2. (අ) බස්නාහිර පළාතේ පළාත් සභාව තුළ (මින් මතු "පළාත් සභාව" යනුවෙන් සඳහන් කරනු ලබන) ව්‍යාපාරික ස්ථානයක් ඇත්තා වූ ද, තැනැත්තන් වන සියළුම හවුල්කරුවන්ගේ සහ සම්පූර්ණ නාමයන්ගෙන් සමන්විත නොවන්නා වූ ව්‍යාපාර නාමයක් යටතේ ව්‍යාපාරයක් කරගෙන යන්නා වූ ද සෑම ව්‍යාපාර ආයතනයක්ම ;

(ආ) පළාත් සභාව තුළ ව්‍යාපාරික ස්ථානයක් ඇත්තා වූ සහ එකතු කිරීමක් නොමැතිව, තම සහ සම්පූර්ණ නාමයන්ගෙන් සමන්විත නොවන්නා වූ ව්‍යාපාර නාමයක් යටතේ ව්‍යාපාරයක් කරගෙන යන්නා වූ සෑම තැනැත්තෙක්ම ;

(ඇ) පළාත් සභාව තුළ ව්‍යාපාරික ස්ථානයක් ඇත්තා වූ ද, කාන්තාවක් සම්බන්ධයෙන් වන විටෙක, විවාහයේ ප්‍රතිඵලයක් වශයෙන් නාමය වෙනස් කරන ලද අවස්ථාවක හැර, මේ ප්‍රඥප්තිය සම්මත කිරීමට පෙර හෝ පසුව, තම නාමය වෙනස් කළා වූ ද සෑම තැනැත්තෙක්ම හෝ ව්‍යාපාර ආයතනයක් නම් නාමය වෙනස් කළ සාමාජිකයකුගෙන් සමන්විත සෑම ව්‍යාපාර ආයතනයක්ම ; සහ

(ඈ) පළාත් සභාව තුළ ව්‍යාපාරික ස්ථානයක් ඇත්තා වූ සහ යම් එකතු කිරීමක් නොමැතිව සිය සහ සංස්ථා නාමයෙන් සමන්විත නොවන ව්‍යාපාර නාමයකින් ව්‍යාපාරයක් කරගෙන යන්නා වූ සෑම සංස්ථාවක් ද,

මේ ප්‍රඥප්තියේ විධිවිධානවලට යටත්ව, මේ ප්‍රඥප්තියේ විධාන කර ඇති අන්දමට ලියාපදිංචි කරනු ලැබිය යුතු ය.

ලියාපදිංචි කිරීම  
අවශ්‍ය නොවන  
අවස්ථා.

3. (i) ව්‍යාපාරය කරගෙන යනු ලබන්නේ එහි කලින් අයිතිකරුට අනුප්‍රාප්තික වශයෙන් බව හුදෙක්ම ඒ එකතු කිරීමෙන් පෙන්නුම් කරන අවස්ථාවක, ඒ එකතුකිරීම නිසාම පමණක් ; හෝ

(ii) වස්තුභංගත්වය බුද්ධියක පැවරුම්ලාභියකු විසින් හෝ යම් අධිකරණයක් විසින් පත් කරනු ලැබූ ලැබුම්කරුවකු හෝ කළමනාකරුවකු හෝ භාරකරුවකු විසින් ව්‍යාපාරය එසේ කරගෙන යනු ලබන අවස්ථාවක ; හෝ

(iii) තැනැත්තන් දෙදෙනකු හෝ ඊට වැඩි සංඛ්‍යාවක් විසින් කරනු ලබන දේපළ මිලට ගැනීමක් හෝ වෙනත් අත්කර ගැනීමක්, එය විකිණීමෙන් උද්ගතවන්නා වූ යම් ලාභ අයිතිකරුවන් අතර බෙදනු ලැබුවත්, නොලැබුවත් එනයින්ම ව්‍යාපාරයක් කරගෙන යනු ලබන අවස්ථාවක ලියාපදිංචි කිරීම අවශ්‍ය නොවිය යුතු ය.

දේශීය  
කළමනාකරු  
විසින්  
පවත්වාගෙන යනු  
ලබන ව්‍යාපාර.

4. (1) මේ ප්‍රඥප්තිය යටතේ ලියාපදිංචි කරනු ලැබීමට නියමිත යම් තැනැත්තකු හෝ යම් ව්‍යාපාර ආයතනයක සියලු හවුල්කරුවන් හෝ යම් සංස්ථාවක සියලු අධ්‍යක්ෂවරයන් හා ලේකම්වරයා ශ්‍රී ලංකාවෙන් පිටත පදිංචිව සිටින අවස්ථාවක, ඒ තැනැත්තාගේ ව්‍යාපාර ආයතනයේ හෝ සංස්ථාවේ ව්‍යාපාරය, ඒ තැනැත්තාගේ හෝ ව්‍යාපාර ආයතනයේ හෝ සංස්ථාවේ නමින් දේශීය කළමනාකරුවකු විසින් පළාත් සභාව තුළ පවත්වා ගෙන යනු ලැබිය යුතු ය ; තව ද, මේ ප්‍රඥප්තිය යටතේ ඒ තැනැත්තා, ව්‍යාපාර ආයතනය හෝ සංස්ථාව විසින් ඉටු කළ යුතු සියලු බැඳීම් ඉටු කිරීම සම්බන්ධයෙන් ඒ දේශීය කළමනාකරු පෞද්ගලිකවම වග කිව යුතු ය.

(2) යම් ව්‍යාපාරයක් සඳහා (1) වැනි උපවගන්තිය ප්‍රකාර දේශීය කළමනාකරුවකු පත්කර නොමැති බව රෙජිස්ට්‍රාර්වරයා වෙත දැනුම් දී ඇති අවස්ථාවක, ඒ උපවගන්තියේ නියමයන්ට අනුකූලව කටයුතු කරන ලෙස, ඒ තැනැත්තාට හෝ ඒ ව්‍යාපාර ආයතනයේ හවුල්කරුවන්ට හෝ ඒ සංස්ථාවේ සියළු අධ්‍යක්ෂවරයන්ට හා ලේකම්වරුන්ට රෙජිස්ට්‍රාර්වරයා විසින් දැනුම් දෙනු ලැබිය හැකි ය.

(3) ඒ දැන්වීම කිරීමෙන් මාස තුනක කාලසීමාවක් ඇතුළත ඒ දැන්වීමට අනුකූලව ක්‍රියා කිරීම පැහැර හරින්නේ නම්, ගැසට් පත්‍රයෙහි පළ කරනු ලබන දැන්වීමක් මගින්, ඒ තැනැත්තාගේ ව්‍යාපාර ආයතනයේ හෝ සංස්ථාවේ ලියාපදිංචි කිරීම රෙජිස්ට්‍රාර්වරයා විසින් අස් කළ යුතු ය.

(4) (1) වැනි උපවගන්තිය යටතේ දේශීය කළමනාකරු විසින් යම් බැඳීමක් සම්බන්ධයෙන් යම් පැහැර හැරීමක් කළ අවස්ථාවක දී, ඔහු ඒ ව්‍යාපාරය කරගෙන යන්නේ යම් තැනැත්තකුගේ නාමයෙන් ද, ඒ තැනැත්තා හෝ ව්‍යාපාර ආයතනයේ හවුල්කරුවකු හෝ සංස්ථාවේ අධ්‍යක්ෂවරයකු හෝ ලේකම්වරයා හෝ අවස්ථාවෝචිත පරිදි, යටත් විය යුතු වගකීම්වලටම හා දණ්ඩනවලටම ඔහු යටත් විය යුතු ය. තව ද මේ ප්‍රඥප්තියේ සියලු දණ්ඩන හා වෙනත් විධිවිධාන ඒ අනුව, තේරුම් ගත යුතු ය.

(5) මේ වගන්තියේ කාර්ය සඳහා විදේශීය කළමනාකරු යන්නට, විදේශයක පදිංචි සහ පළාත තුළ ඇත්ත වූ යම් ව්‍යාපාර ආයතනයක් හෝ තැනැත්තකු සඳහා හෝ වෙනුවෙන් ලියවිල්ලකින් පත් කරන ලද හෝ ඇටෝර්නි බලයක් යටතේ ක්‍රියා කරන යම් තැනැත්තකු හෝ ව්‍යාපාරය කර ගෙන යන වෙක්පත් අත්සන් කරන හෝ තථ්‍ය කළමනාකරුවකු ලෙස ක්‍රියා කරන යම් තැනැත්තකු ඇතුළත් වේ. එකී දේශීය කළමනාකරු ශ්‍රී ලංකාවේ පුරවැසියකු හා ශ්‍රී ලංකාවේ පදිංචි තැනැත්තකු විය යුතු ය. මේ ප්‍රඥප්තිය යටතේ ඒ තැනැත්තා හෝ ව්‍යාපාර ආයතනය හෝ සංස්ථාව ඉටු කිරීමට බැඳී සිටින සියළු බැඳීම් ඉටු කිරීම සම්බන්ධයෙන් එකී දේශීය කළමනාකරු පොද්ගලිකවම වග කිව යුතු ය.

5. (1) මේ ප්‍රඥප්තිය යටතේ බස්නාහිර පළාත් සභාව තුළ ලියාපදිංචි කිරීමට නියමිත සෑම ව්‍යාපාර ආයතනයක් ම හෝ තැනැත්තකු ම විසින්, ඒ ව්‍යාපාර ආයතනයේ හෝ තැනැත්තාගේ ප්‍රධාන ව්‍යාපාරික ස්ථානය පිහිටි රෙජිස්ට්‍රාර්වරයාගේ කාර්යාලය වෙත, තැපෑලෙන් එවීමෙන් හෝ ගෙනවිත් භාරදීමෙන් පහත දැක්වෙන විස්තර ඇතුළත්, නියමිත ආකෘතියෙහි වූ ලිඛිත ප්‍රකාශයක් සපයනු ලැබිය යුතු ය. :-

ලියාපදිංචි කිරීමේ විස්තර.

(අ) ව්‍යාපාරය කරගෙන යන්නේ යම් ව්‍යාපාර නාමයක් යටතේ ද, ඒ ව්‍යාපාර නාමය ;

(ආ) ව්‍යාපාරයේ ස්වභාවය ;

(ඇ) ප්‍රධාන ව්‍යාපාරික ස්ථානයේ ලිපිනය ;

(ඈ) ව්‍යාපාරයේ කාර්යය සඳහා යම් ශාඛා කාර්යාලයක්, ගබඩාවක්, ගුදමක් හෝ බඩු ගබඩා සමූහයක් පවත්වාගෙන යන්නේ නම් ඒ ස්ථානවල ලිපිනයන් ;

(ඉ) ව්‍යාපාරය ආරම්භ කිරීමේ දිනය ;

(ඊ) තැනැත්තකු විසින් හෝ (කිසිම හවුල්කරුවකු සංස්ථාවක් නොවන) ව්‍යාපාර ආයතනයක හවුල්කරුවන් විසින් හෝ ව්‍යාපාරය කරගෙන යන්නා වූ අවස්ථාවක, ඒ තැනැත්තාගේ හෝ එවැනි සෑම හවුල්කරුවකුගේම පහත සඳහන් විස්තර :-

(i) දැනට භාවිතා කරන සම්පූර්ණ නාමය ;

(ii) කලින් යම් නාමයක් වී නම් එම නම සම්පූර්ණයෙන් ;

(iii) පුරවැසිභාවය ;

(iv) ජාතික හැඳුනුම්පත් අංකය ;

(v) සාමාන්‍ය පදිංචි ස්ථානය ;

(vi) ඔහු අයිතිකරුවකු හෝ හවුල්කරුවකු වන්නා වූ වෙනත් සෑම ව්‍යාපාරයකම නාමය සහ ලියාපදිංචි කළ අංකය ;

(vii) ඔහු අධ්‍යක්ෂවරයකු වන්නා වූ සෑම සංස්ථාවකම නාමය සහ ලියාපදිංචි අංකය ;

(viii) වෙනත් යම් ව්‍යාපාරයක රැකියාවක ස්වභාවය.

(උ) සංස්ථාවක් විසින් හෝ සියළුම හවුල්කරුවන් සංස්ථාවන් වන ව්‍යාපාර ආයතනයක් විසින් ව්‍යාපාරය කරගෙන යන්නා වූ අවස්ථාවක, ඒ එක් එක් සංස්ථාව පිළිබඳ පහත දැක්වෙන විස්තර :-

- (i) සංස්ථා නාමය ;
  - (ii) සංස්ථා ගත කරන ලද්දේ යම් නීතියක් යටතේ ද? ඒ නීතිය ;
  - (iii) සංස්ථාගත කිරීමේ ලියාපදිංචි අංකයක් තිබේ නම්, ඒ අංකය ;
  - (iv) ලියාපදිංචි කළ හෝ ප්‍රධාන කාර්යාලයේ ලිපිනය ;
  - (v) අමාත්‍යවරයා විසින් ගැසට් පත්‍රයෙහි පළකරනු ලබන නිවේදනයක් මගින් නියම කරනු ලැබිය හැකි වෙනත් විස්තර ;
- (ඌ) වෙනත් යම් ව්‍යාපාර නාමයක් යටතේ ව්‍යාපාරය කරගෙන යන්නේද, ඒ වෙනත් ව්‍යාපාර නාමය,
- (එ) ව්‍යාපාරයක් කරගෙන යාම ආරම්භ කරනු ලබන සෑම තැනැත්තකු හා ආයතනයක් විසින් නියමිත ආකෘතියෙන් යුත් ඉල්ලුම්පත සම්පූර්ණ කර එකී ව්‍යාපාරය ආරම්භ කිරීමේ දින සිට දින 14ක් හෝ රෙජිස්ට්‍රාර්වරයා විසින් ඉඩ දෙනු ලබන කාලසීමාවක් ඇතුළත ඉදිරිපත් කළ යුතු ය.

එකී ඉල්ලුම්පත්‍රය -

- (i) තැනැත්තකු සම්බන්ධයෙන් වන විට ඔහු විසින් ද ;
- (ii) සංස්ථාවක් සම්බන්ධයෙන් වන විට එහි අධ්‍යක්ෂවරු දෙදෙනකු හෝ අධ්‍යක්ෂවරයකු හා ලේකම්වරයා විසින් ද ;
- (iii) ව්‍යාපාර ආයතනයක් සම්බන්ධයෙන් වන විට සියලුම හවුල්කරුවන් අත්සන් කළ යුතු ය.

(2) (1) වැනි උපවගන්තියේ (අ) ඡේදය යටතේ සපයන ලද ව්‍යාපාර නාමයේ අක්ෂරානුකූල පරිවර්තනයක් නොවන ව්‍යාපාර නාම එකක් හෝ ඊට වැඩි ගණනක් යටතේ ව්‍යාපාරයක් කරගෙන යන අවස්ථාවක, (1) වැනි උපවගන්තියේ විධිවිධාන සලසා ඇති ආකාරයට ඒ එක් එක් ව්‍යාපාර නාමය සම්බන්ධයෙන් වෙනම ප්‍රකාශයක් සපයනු ලැබිය යුතු ය.

කලින් ලියාපදිංචි කර තිබුණ ද ප්‍රඥප්තිය ක්‍රියාත්මක වන දිනෙන් පසු සැපයිය යුතු ප්‍රකාශය.

6. (1) මෙම ප්‍රඥප්තිය ක්‍රියාත්මක කිරීමේ දිනයට පෙරාතුව, යම් ව්‍යාපාර නාමයක් යටතේ ව්‍යාපාරයක් කරගෙන යනු ලැබූවා වූ සෑම ව්‍යාපාර ආයතනයක් හෝ තැනැත්තකු ම මෙම ප්‍රඥප්තිය යටතේ ද ලියාපදිංචි වූවා සේ සැලකිය යුතු ය. එසේ වුව ද මෙම ප්‍රඥප්තිය ක්‍රියාත්මක වන දිනයෙන් පසුව සිදු කරනු ලබන වෙනස් කිරීමක් හෝ අවලංගු කිරීමක් මෙම ප්‍රඥප්තියේ විධිවිධානයන්ට අනුකූලව සිදු කළ යුතු ය.

අළුත් ව්‍යාපාරයක් ආරම්භ කිරීම හෝ ව්‍යාපාර නාමය වෙනස් කිරීම.

7. (1) නියමිත දින හෝ ඉන්පසුව ව්‍යාපාර නාමයක් යටතේ ව්‍යාපාරයක් කරගෙන යාම ආරම්භ කරන හෝ ඒ දිනයෙන් පසු වෙනත් යම් හේතුවක් නිසා ලියාපදිංචි කරනු ලැබීමට යටත් වන සෑම ව්‍යාපාර ආයතනයක් හෝ තැනැත්තකු ම විසින් 5 වැනි වගන්තිය යටතේ නියම කරන ලද විස්තර පිළිබඳ ප්‍රකාශයක් පිටපත් දෙකකින් යුක්තව සැපයිය යුතු ය.

(2) (1) වැනි උපවගන්තිය යටතේ සැපයීමට නියම කර ඇති විස්තර පිළිබඳ ප්‍රකාශය නියමිත ආකෘතියෙහි විය යුතු අතර, ඒ ආරම්භ කිරීමේ දින සිට දින දහහතරක් ඇතුළත හෝ ඒ වගකීම උද්ගත වූ දින හෝ ඉල්ලීමක් මත රෙජිස්ට්‍රාර්වරයා විසින් ඉඩ දෙනු ලබන වැඩිදුර කාල සීමාව ඇතුළත හෝ සපයනු ලැබිය යුතු ය.

(3) (1) වැනි උපවගන්තිය යටතේ වූ විස්තර පිළිබඳ ප්‍රකාශය -

(අ) තැනැත්තකු සම්බන්ධයෙන් වන විට, ඔහු විසින් ද;

(ආ) සංස්ථාවක් සම්බන්ධයෙන් වන විට, අධ්‍යක්ෂවරු දෙදෙනකු හෝ එහි අධ්‍යක්ෂවරයකු හා ලේකම්වරයා විසින් ද ; තව ද

(ඇ) ව්‍යාපාර ආයතනයක් සම්බන්ධයෙන් වන විට, සියලුම හවුල්කරුවන් විසින් ද,

අත්සන් කළ යුතු ය.

8. (1) (අ) (i) ජනාධිපතිවරයා, ජනාධිපති, ජාතික, රාජ්‍ය, හෝ ශ්‍රී ලංකා යන වචන හෝ රෙජිස්ට්‍රාර්වරයාගේ මතය අනුව ජනාධිපතිවරයාගේ අනුග්‍රාහකත්වය නැතහොත් ආණ්ඩුවේ හෝ ආණ්ඩුවේ යම් දෙපාර්තමේන්තුවක් සමග යම් සම්බන්ධතාවයක් හඟවන හෝ හැඟවීමට ඉඩ ඇති වචන ;

තහනම් කරන ලද ව්‍යාපාර නාම.

(ii) නාගරික හෝ සංස්ථාගත හෝ සමාගම, යන වචන හෝ ඒවායේ සංක්ෂේපයක් නැතහොත් රෙජිස්ට්‍රාර්වරයාගේ මතය අනුව යම් මහ නගර සභාවකට හෝ වෙනත් පළාත් පාලන ආයතනයකට හෝ පාර්ලිමේන්තු පනතකින් හෝ අන්‍යාකාරයකින් සංස්ථාගත කරන ලද යම් සමිතියකට හෝ මණ්ඩලයකට සම්බන්ධතාවක් හඟවන හෝ හැඟවීමට ඉඩ ඇති වචන ; හෝ

(iii) "සමුපකාරය", "සංස්ථාව" හෝ "සමිතිය" යන වචන ඇතුළත් වන්නා වූ ව්‍යාපාර නාමයක් යටතේ ;

(ආ) ව්‍යාපාර නාමයක ස්වභාවය කරුණකොටගෙන හෝ එය ප්‍රයෝජනයට යොදවන ආකාරය කරුණකොට ගෙන, එය සදාචාරයට හෝ මහජන සාමයට පටහැනි වන්නේ නම් සහ ඉන් යම් ජන කොට්ඨාසයක ආගමික හෝ වර්ගීය හැඟීම් රිදවීමට ඉඩ ඇති නම් හෝ ඒ නාමයෙන් හැඳින්වෙන වෙළෙඳාමේ හෝ ව්‍යාපාරයේ ස්වභාවය සම්බන්ධයෙන් වෙළෙඳ හෝ ව්‍යාපාරික කණ්ඩායම් හෝ මහජනතාව නොමඟ යැවීමට ඉඩ ඇති නම් ඒ ව්‍යාපාර නාමය යටතේ ;

(ඇ) එවැනි ව්‍යාපාර නාමයක පරිවර්තනයක් වන්නා වූ ව්‍යාපාර නාමයක් යටතේ ;

කිසිම ව්‍යාපාර ආයතනයක්, තැනැත්තෙක් හෝ සංස්ථාවක් විසින් පළාත් සභාව තුළ ව්‍යාපාරයක් පවත්වාගෙන නොයා යුතු ය.

9. (1) යම් ව්‍යාපාර ආයතනයක් හෝ තැනැත්තෙක් සම්බන්ධයෙන් ලියාපදිංචි කරනු ලැබ ඇති යම් විස්තරවල වෙනස් කිරීමක් කරනු ලැබූ හෝ ඇති වූ හෝ කවර අවස්ථාවක, ඒ වෙනස් කිරීම් ස්වභාවය සහ දිනයද සඳහන් කරමින් වෙනස්කම් ප්‍රකාශයක්, අවසන් වරට නිකුත් කරන ලද ලියාපදිංචි කිරීමේ සහතිකය හෝ එහි සහතික කළ පිටපතක්ද සමඟ, එම ව්‍යාපාර ආයතනය හෝ තැනැත්තා විසින් සපයනු ලැබිය යුතු ය.

විස්තර ප්‍රකාශයේ වෙනස් කිරීම්.

(2) (1) වැනි උපවගන්තිය යටතේ වූ විස්තර පිළිබඳ ප්‍රකාශය නියමිත ආකෘතියෙහි විය යුතු අතර, එම වෙනස් කිරීමේ දින සිට දින දහහතරක් ඇතුළත හෝ රෙජිස්ට්‍රාර් විසින් ඉඩදෙනු ලැබූ වැඩිදුර කාලසීමාවක් ඇතුළත සැපයිය යුතු ය.

(අ) තැනැත්තකු සම්බන්ධයෙන් වන විට, ඔහු විසින් අත්සන් කළ යුතු ය.

(ආ) සංස්ථාවක් සම්බන්ධයෙන් වන විට, අධ්‍යක්ෂවරු දෙදෙනකු හෝ එහි අධ්‍යක්ෂවරයකු හා ලේකම්වරයා විසින් ද අත්සන් කළ යුතු ය. තව ද,

(ඇ) ව්‍යාපාර ආයතනයක් සම්බන්ධයෙන් වන විට, සියලුම හවුල්කරුවන් විසින් හෝ එක් හවුල්කරුවකු විසින් අත්සන් කළ යුතු ය. එක් හවුල්කරුවකු විසින් අත්සන් කරනු ලබන අවස්ථාවක, එහි සඳහන් දිවුරුම් ප්‍රකාශය, ඒ හවුල්කරු විසින් අත්සන් කර සාමදාන විනිශ්චයකරුවකු හෝ දිවුරුම් කොමසාරිස්වරයකු විසින් සහතික කළ යුතු ය.

(3) ව්‍යාපාර ආයතනයකට අලුත් හවුල්කරුවකු ඇතුළුවීම නිසා විස්තරවල යම් වෙනස් කිරීමක් ඇතිවූ අවස්ථාවක, (1) වැනි උපවගන්තිය යටතේ වූ ප්‍රකාශය ඒ අලුත් හවුල්කරු ද ඇතුළුව, එක් එක් හවුල්කරු විසින් අත්සන් කරනු ලැබිය යුතු ය.

(4) යම් තැනැත්තකු ව්‍යාපාර ආයතනයක හවුල්කරුවකුට සිටීම අවසන් වීම නිසා විස්තරවල වෙනස් කිරීමක් ඇති වූ අවස්ථාවක, (1) වැනි උපවගන්තිය යටතේ වූ වෙනස්කම් ප්‍රකාශය -

(අ) තවදුරටත් සිටින එක් එක් හවුල්කරු විසින් සහ හවුල්කරුවකුට සිටීම අවසන් වූ තැනැත්තා විසින් ; හෝ

(ආ) නියමිත අන්දමට දිවුරුම් පෙත්සමක් මගින් එක් එක් අත්සන් තබන්නා විසින් ප්‍රකාශය සහෝක්ෂණය කිරීමට යටත්ව, තවදුරටත් සිටින එක් එක් හවුල්කරු විසින් අත්සන් කළ යුතු ය.

(5) මේ වගන්තිය යටතේ ඉදිරිපත් කරන ලද යම් ප්‍රකාශයක් සහෝග්‍යත්වය කරන්නා වූ ද, ප්‍රකාශක හැර වෙනත් යම් තැනැත්තකු හවුල්කරුවකු වන බව හෝ ඒ තැනැත්තා හවුල්කරුවකුට සිටීම අවසන් වූ බව සඳහන් කරන්නා වූ හෝ යම් තැනැත්තකු හවුල්කරුවකු වන බව හෝ හවුල්කරුවකුට සිටීම අවසන් වූ බව සඳහන් නොකරන්නා වූ ද, යම් දිවුරුම් ප්‍රකාශයක්, හවුල්කරුවකු වශයෙන් ඒ වෙනත් තැනැත්තාගේ වගකීම හෝ වගකීමෙන් නිදහස් බව සම්බන්ධයෙන් ඒ වෙනත් තැනැත්තාට පක්ෂව හෝ විපක්ෂව ඉදිරිපත් කළ හැකි සාක්ෂි නොවිය යුතු ය.

(6) සියලු හවුල්කරුවන් හවුල්කරුවන්ට සිටීම එකවිට ම අවසන්වීම හා ව්‍යාපාරික කටයුතු අඛණ්ඩව කරගෙන යාමට හැකිවන පරිදි අලුත් හවුල්කරුවන් ඇතුළත් කර ගැනීම මේ වගන්තියෙන් අදහස් කර ඇති විස්තරවල වෙනස් කිරීමට ඇතුළත් නොවිය යුතු ය.

(7) දිවුරුම් ප්‍රකාශයකින් සහෝග්‍යත්වය කිරීම අවශ්‍ය කරන සහ මේ වගන්තිය යටතේ ඉදිරිපත් කරන ලද යම් ප්‍රකාශයක වූ යම් විස්තරයක් ලියාපදිංචි කිරීමට පෙර තවදුරටත් විමර්ශනය කිරීම අවශ්‍ය යයි, රෙජිස්ට්‍රාර්වරයා විසින් යම් වැදගත් විස්තර පිළිබඳ අතිරේක සාධක වෙනත් යම් තැනැත්තකුගෙන් කැඳවිය හැකි අතර, ඔහු විසින් අවශ්‍ය යයි සලකනු ලබන විමර්ශනයක් ද පවත්වනු ලැබිය හැකිය.

(8) නිසි පරීක්ෂණයකින් සහ එකී ප්‍රකාශයේ විස්තරවල අවශ්‍ය පරිදි නිවැරදි කිරීම් කළ පසු, ඒ ප්‍රකාශය නිවැරදි කර ඇති පරිදි රෙජිස්ට්‍රාර්වරයා විසින් ලියාපදිංචි කරනු ලැබිය හැකිය.

(9) (8) වැනි උපවගන්තියේ පවත්වන ලද පරීක්ෂණයකට අනතුරුව යම් ප්‍රකාශයක් ලියාපදිංචි කිරීම රෙජිස්ට්‍රාර්වරයා විසින් ප්‍රතික්ෂේප කරනු ලැබූ අවස්ථාවක, ඒ ප්‍රතික්ෂේප කිරීමෙන් අතෘප්තියට පත් තැනැත්තා විසින්, ඒ ප්‍රතික්ෂේප කිරීම දැනුම්දුන් දින සිට දින තිහක් ඇතුළත, ඒ සම්බන්ධයෙන් විෂයභාර අමාත්‍යවරයා වෙත දැනුම් දිය හැකි අතර, එම තීරණය තීරණාත්මක හා අවසානාත්මක විය යුතු ය.

ලියාපදිංචි කිරීම පැහැර හැරීම සම්බන්ධයෙන් දක්වන.

10. විස්තර ප්‍රකාශයක් හෝ විස්තරවල යම් වෙනස් කිරීමක් පිළිබඳ ප්‍රකාශයක් සපයන ලෙස මේ ප්‍රඥප්තිය යටතේ නියම කරනු ලැබ ඇති යම් ව්‍යාපාර ආයතනයක් හෝ තැනැත්තකු විසින්, සාධාරණ හේතුවක් නොමැතිව, මේ ප්‍රඥප්තියේ සඳහන් කර ඇති කාලය ඇතුළත සහ ආකාරයට සැපයීම පැහැර හරිනු ලැබුවහොත් එසේ පැහැර හැරීම කළ ව්‍යාපාර ආයතනයේ සෑම හවුල්කරුවකු ම හෝ එසේ පැහැර හැරීම කළ තැනැත්තා මහේස්ත්‍රාත්වරයකු ඉදිරිපිට ලඝු නඩු විභාගයකින් වරදකරු කරනු ලැබූ විට, පැහැර හැරීම අඛණ්ඩව පවත්වන සෑම දිනයක් සඳහා ම දිනකට රුපියල් දෙදහස් පන්සියයක් බැගින් වූ දඩයකට ද ඔහු යටත් විය යුතු ය. තව ද ඒ හවුල්කරු හෝ තැනැත්තා පිළිබඳව නඩුව විභාග කරනු ලබන්නේ යම් අධිකරණයක් ඉදිරියේ දී ද, ඒ අධිකරණය විසින්, අවශ්‍ය විටෙක, අවශ්‍ය කරන ලද විස්තර පිළිබඳ ප්‍රකාශයක්, ආඥාවෙහි සඳහන් කරනු ලබන කාලයක් ඇතුළත දී රෙජිස්ට්‍රාර්වරයා වෙත සපයන ලෙස ආඥා කරනු ලැබිය හැකිය.

පැහැර හැරීම කළ තැනැත්තාගේ අශක්ෂතාව.

11. (1) යම් ව්‍යාපාරයක් සම්බන්ධයෙන් විස්තර ප්‍රකාශයක් හෝ විස්තරවල යම් වෙනස් කිරීමක් පිළිබඳ ප්‍රකාශයක් සපයන ලෙස මේ ප්‍රඥප්තියේ නියම කරනු ලැබ ඇති යම් ව්‍යාපාර ආයතනයක් හෝ තැනැත්තකු විසින් එසේ කිරීම පැහැර හරින ලද අවස්ථාවක, පැහැර හැරීම කරනු ලැබ සිටින කාලය තුළ කවර හෝ වේලාවකදී ඒ පැහැර හරින්නා විසින් හෝ වෙනුවෙන් කර ඇති හෝ ඇතුළත් වී ඇති ඒ ව්‍යාපාරයට අදාළ යම් ගිවිසුමක් යටතේ හෝ ඉන් පැන නගින, ඒ පැහැර හරින්නාගේ අයිතිවාසිකම්, ව්‍යාපාරික නාමයෙන් හෝ අන්‍යාකාරයකින්, නඩුවක් මගින් හෝ වෙනත් නඩු කටයුතු මගින් හෝ බලාත්මක කරනු නොලැබිය යුතු ය. එසේ වුවද,

(අ) මේ වගන්තියෙන් පනවා ඇති අශක්ෂතාවට එරෙහිව සහනයක් ලබා ගැනීම සඳහා පැහැර හරින්නා විසින් අධිකරණය වෙත ඉල්ලුම් කර සිටිය හැකි අතර, පැහැර හැරීම අහම්බෙන් සිදුවූවක් හෝ ප්‍රමාද දෝෂයක් නිසා සිදුවූවක් හෝ වෙනත් සෑහෙන හේතුවක් නිසා සිදු වූවක් බවට අධිකරණය සැහීමකට පත් වූයේ නම් හෝ වෙනත් කරුණු උඩ සහනය සැලසීම සාධාරණ සහ යුක්තිසහගත බවට අධිකරණය සැහීමකට පත් වූයේ නම්, අධිකරණය විසින් අන්‍යාකාර ආඥාවක් කරන්නේ නම් මිස ඉල්ලුම් කිරීමේ වියදම් පැහැර හරින්නා විසින් ගෙවීමේ කොන්දේසිය මත සහ අධිකරණය විසින් පනවනු ලබන වෙනත් යම් කොන්දේසි ඇතොත්, ඒ කොන්දේසි මත, පොදු වශයෙන් නැතහොත් යම් විශේෂ ගිවිසුම් සම්බන්ධයෙන් අධිකරණය විසින් ඒ සහනය සැලසිය හැකිය ; එහෙත් අධිකරණය විසින් ආඥා කරනු ලැබිය හැකි අයුරු ඉල්ලුම් කිරීමේ දැන්වීම භාර දීම සහ පළ කිරීම කරනු ලැබ ඇත්තේ නම් හැර, ඒ සහනය නොසැලසිය යුතුය ;

- (ආ) මේ ප්‍රඥප්තියේ විධිවිධාන අනුව ක්‍රියාකරන ලද්දේ නම් තමා යම් ගිවිසුමකට ඇතුළත් නොවිය හැකිව තිබුණ බව ගිවිසුමට ඇතුළත් වූ යම් පාර්ශවයක් විසින් අධිකරණය සැඟමට පත් වන පරිදි ඔප්පු කරන ලද්දේ නම් ඒ ගිවිසුම සම්බන්ධයෙන් ද සහනය නොසැලසිය යුතු ය ;
- (ඇ) ඉහත සඳහන් ගිවිසුම සම්බන්ධයෙන් පැහැර හරින්නාට විරුද්ධව කටයුතු කිරීමට වෙනත් යම් පාර්ශවකරුවකු සතු අයිතිවාසිකම් වලට මෙහි සඳහන් කිසිවකින් හානියක් සිදු නොවිය යුතුය ;
- (ඈ) ඒ ගිවිසුම සම්බන්ධයෙන් වෙනත් යම් පාර්ශවකරුවකු සතු අයිතිවාසිකම් බලාත්මක කිරීම සඳහා පැහැර හරින්නාට විරුද්ධව ඒ පාර්ශවකරු විසින් යම් නඩුවක් හෝ නඩු කටයුතු ආරම්භ කරනු ලැබුවහොත්, ඒ ගිවිසුම සම්බන්ධයෙන් ඒ පාර්ශවකරුට විරුද්ධව පැහැර හරින්නාට තිබිය හැකි අයිතිවාසිකම්, ඒ නඩුවේදී හෝ නඩු කටයුතුවලදී හරස් ඉල්ලීමක් මගින් හෝ හිලචි කිරීමක් මගින් හෝ අන්‍යාකාරයකින් පැහැර හරින්නා විසින් බල ගැන්වීම මෙහි සඳහන් කිසිවකින් වළක්වාලීම නොකළ යුතුය.

(2) මේ වගන්තියෙහි අධිකරණය යන්නෙන්, ගිවිසුමක් බලාත්මක කිරීම සඳහා පැහැර හරින්නකු විසින් නඩුවක් හෝ වෙනත් නඩු කටයුත්තක් ආරම්භ කරනු ලබන්නේ යම් අධිකරණයකදීද, ඒ අධිකරණය අදහස් වේ.

12. මේ ප්‍රඥප්තිය යටතේ ඉදිරිපත් කිරීමට නියම කර ඇති යම් ප්‍රකාශයක් අත්සන් කරන යම් තැනැත්තෙකුගේ දැනුම අනුව අසත්‍ය වන යම් වැදගත් විස්තරයක් ඒ ප්‍රකාශයේ අඩංගු වේ නම්, ලඝු නඩු විභාගයකින් ඒ තැනැත්තා වරදකරු කරනු ලැබුවිට මාස හයක් නොඉක්මවන කාලයක් සඳහා දෙයාකාරයෙන් එක් ආකාරයක බන්ධනාගාර ගත කිරීමට හෝ රුපියල් දෙදහසක් නොඉක්මවන දඩයකට හෝ ඒ බන්ධනාගාර ගත කිරීම සහ දඩය යන දඬුවම් දෙකටම හෝ ඔහු යටත් කරනු ලැබිය යුතුය.

අසත්‍ය ප්‍රකාශ සම්බන්ධයෙන් දඬුවම්.

## II වැනි කොටස

### පත් කිරීම්, ක්‍රියාත්මක කිරීම සහ පරිපාලනය

13. (1) පළාත් ව්‍යාපාර නාම රෙජිස්ට්‍රාර්වරයා වශයෙන් ක්‍රියා කිරීම සඳහා තැනැත්තකු පත් කරනු ලැබිය යුතුය.

රෙජිස්ට්‍රාර්වරයා පත් කිරීම සහ රෙජිස්ට්‍රාර්වරයාගේ කාර්ය.

(2) මේ ප්‍රඥප්තියේ විධිවිධාන යටතේ පළාත තුළ ව්‍යාපාර නාම ලියාපදිංචි කිරීම පිළිබඳ සාමාන්‍ය පාලනය සහ අධීක්ෂණය, රෙජිස්ට්‍රාර්වරයා සතු වන්නේය.

14. මේ ප්‍රඥප්තිය හෝ ඒ යටතේ, රෙජිස්ට්‍රාර්වරයා වෙත පතවනු ලැබූ සහ/හෝ පවරනු ලැබූ යම් බලතල, කාර්යය හෝ කර්තව්‍ය, රෙජිස්ට්‍රාර්වරයාගේ අධිකාරය හෝ පාලනය යටතේ, ක්‍රියාත්මක කිරීම හෝ ඉටු කිරීම සඳහා බලපැවැත්විය යුතු වෙත පැවරිය හැකිය.

බලතල පැවරීම.

15. (1) මෙම ප්‍රඥප්තියේ කාර්යයන් ඉටු කිරීම සඳහා පළාත් ව්‍යාපාර නාම රෙජිස්ට්‍රාර් දෙපාර්තමේන්තුවක් පිහිටුවනු ලැබේ.

රෙජිස්ට්‍රාර් දෙපාර්තමේන්තුව පිහිටුවීම.

(2) පළාත් ව්‍යාපාර නාම රෙජිස්ට්‍රාර් එහි ප්‍රධානියා විය යුතුය.

16. (1) යම් තැනැත්තකු හෝ ඒ තැනැත්තා හවුල්කරුවකු වන ව්‍යාපාර ආයතනය මේ ප්‍රඥප්තිය යටතේ ලියාපදිංචි කළ යුතු ද නැද්ද යන්න හෝ ලියාපදිංචි කළ විස්තර වල වෙනසක් කළ යුතුද යන්න දැන ගැනීම සඳහා අවශ්‍ය යයි තමාට පෙනෙන විස්තර තමා විසින් නියම කරනු ලබන කාලය තුළ තමා වෙත සපයන ලෙස රෙජිස්ට්‍රාර්වරයා විසින් ඒ තැනැත්තාට නියම කරනු ලැබිය හැකි අතර, සංස්ථාවක් සම්බන්ධයෙන් වන විට, ඒ විස්තර සපයන ලෙස එහි ලේකම්වරයාට හෝ ලේකම්වරයාගේ කාර්ය ඉටු කරන සංස්ථාවේ වෙනත් යම් නිලධාරියකුට නියම කරනු ලැබිය හැකිය.

රෙජිස්ට්‍රාර්වරයා වෙත විස්තර සැපයීමේ කාර්යය.

(2) (1) වැනි උපවගන්තිය යටතේ නියම කරනු ලබන විස්තර රෙජිස්ට්‍රාර්වරයා විසින් නිශ්චිතව සඳහන් කරන කාලයක් ඇතුළත හෝ ඔහු විසින් තවදුරටත් ඉඩදිය හැකි කාලයක් තුළ සැපයීම් නොකරන යම් තැනැත්තකු හෝ සත්‍ය නොවන විස්තර සපයන යම් තැනැත්තකු වරදක් කරන අතර, ලඝු නඩු විභාගයකින් වරදකරු කරනු ලැබීමෙන් පසු එසේ අතපසු කිරීම නෙකඩවා කර ගෙන යනු ලැබූ එක් එක් දිනකට රුපියල් දෙදහස් පන්සියයකට නොවැඩි දඩයකට හෝ මාස හයක් නොඉක්මවන කාලයක් සඳහා දෙයාකාරයෙන් එක් ආකාරයකට බන්ධනාගාරගත කිරීමකට හෝ ඒ බන්ධනාගාරගත කිරීම සහ දඩය යන දෙකටම හෝ ඔහු යටත් විය යුතුය.

(3) (2) වැනි උපවගන්තිය යටතේ වූ යම් නඩු කටයුත්තක දී අධිකරණය විසින් කරනු ලබන ආඥාවේ නිශ්චිත ලෙස සඳහන් කරනු ලබන විස්තර, ඒ ආඥාවේ සඳහන් කරනු ලබන කාලයක් ඇතුළත රෙජිස්ට්‍රාර්වරයා වෙත සපයන ලෙස හෝ සැපයීමට සලස්වන ලෙස ඒ තැනැත්තාට ආඥා කිරීම සුදුසු යයි අධිකරණය අදහස් කරන අවස්ථාවක අධිකරණය විසින් එසේ ආඥා කළ හැකිය.

(4) යම් ව්‍යාපාර ආයතනයක් හෝ තැනැත්තෙක් මේ ප්‍රඥප්තිය යටතේ ලියාපදිංචි කළ යුතු බව හෝ ලියාපදිංචි කර ඇති විස්තරවල වෙනසක් කළ යුතු බව එසේ සපයන ලද යම් තොරතුරකින් රෙජිස්ට්‍රාර්වරයාට පෙනී ගියහොත්, ඒ ව්‍යාපාර ආයතනයට හෝ තැනැත්තාට ඉඩ දෙනු ලබන කාලයක් තුළදී තමා වෙත අවශ්‍ය කරනු ලබන විස්තර සපයන ලෙස ඒ ව්‍යාපාර ආයතනයට හෝ තැනැත්තාට ඔහු විසින් නියම කරනු ලැබිය හැකිය. එහෙත් මේ ප්‍රඥප්තිය යටතේ යම් පැහැර හැරීමක් කර ඇති බව මේ වගන්තිය යටතේ ලබා ගත් තොරතුරුවලින් අනාවරණය වූ අවස්ථාවක, මේ වගන්තිය යටතේ යම් කාලයක් ඇතුළත තමා වෙත විස්තර සපයන ලෙස රෙජිස්ට්‍රාර්වරයා විසින් ඒ ව්‍යාපාර ආයතනයට හෝ තැනැත්තාට නියම කරනු ලැබ ඇති විටක, ඒ කාලය ඉකුත් වීමට පෙර, ඒ තැනැත්තාට විරුද්ධව මේ ප්‍රඥප්තිය යටතේ නඩු කටයුතු ආරම්භ නොකළ යුතුය.

සෝදිසි කර  
බැලීමේ බලය

17. (1) මේ ප්‍රඥප්තිය යටතේ කාර්ය ඉටු කිරීම පිණිස තමාට අවශ්‍ය තොරතුරු තමා වෙත සපයනු නොලැබීමට ඉඩ ඇති බව තමා අදහස් කරන්නේ නම් හෝ ඒ තොරතුරු යටතේ කරනු ඇතැයි තමා සැක කරන්නේ නම්, ඒ තොරතුරු දැන ගැනීමේ කාර්යය සඳහා සෝදිසි කර බලා රෙජිස්ට්‍රාර්වරයා නියම කරන තොරතුරු ලබා ගන්නා ලෙස තත් කාර්යය සඳහා පත් කර ඇති නිලධරයකුට රෙජිස්ට්‍රාර්වරයා විසින් ලියවිල්ලකින් බලය පැවරිය හැකි අතර, ඒ බලය පැවරීම තත් කාර්යය සඳහා තබාගෙන පවත්වාගෙන යන ලේඛණයේ සටහන් කරනු ලැබිය යුතුය.

(2) මේ ප්‍රඥප්තිය යටතේ යම් තොරතුරක් දැන ගැනීමේ කාර්යය සඳහා (1) වැනි උපවගන්තිය යටතේ රෙජිස්ට්‍රාර්වරයා විසින් විශේෂයෙන් බලය පවරනු ලැබූ යම් නිලධරයකු විසින්, අවශ්‍ය නම්, සාම නිලධරයකු ද කැටුව යා හැකි අතර, පහත දැක්වෙන ක්‍රියා අතුරින් යම් ක්‍රියාවක් හෝ ඒ ක්‍රියා සියල්ලක්ම හෝ කරනු ලැබිය හැකිය :-

(අ) යම් තැනැත්තකුට හෝ ව්‍යාපාර ආයතනයකට අයිති වන්නා වූ යම් පොත්, ලේඛන හෝ වෙනත් ලියකියවිලි යම් ගොඩනැගිල්ලක හෝ ස්ථානයක තිබිය හැකි බවට තමාට විශ්වාස කිරීමට හේතු ඇති විටක, ඒ ගොඩනැගිල්ලට හෝ ස්ථානයට ඇතුළුවී පරීක්ෂා කිරීම සහ ඒ පොත්, ලේඛන හෝ ලියකියවිලි පරීක්ෂා කිරීම හෝ පරීක්ෂා කරනු ලැබීමට සැලැස්වීම ;

(ආ) යම් ගොඩනැගිල්ලක් හෝ ස්ථානයක් පරීක්ෂා කරන අතරතුරදී හමුවන යම් පොතකින්, ලේඛනයකින් හෝ ලියකියවිල්ලකින් සටහන් කර ගැනීම, ඉන්වෙන්ටරියක් සකස් කිරීම හෝ උධෘතයන් ගැනීම,

(ඇ) ඒ ගොඩනැගිල්ල හෝ ස්ථානය තුළ සිට ඔහුට හමුවන යම් තැනැත්තකුගෙන්, මේ ප්‍රඥප්තියට අදාළ වන්නා වූ හෝ ඒ යටතේ වූ යම් කරුණක් සම්බන්ධයෙන් ප්‍රශ්න කිරීම ; මේ වගන්තිය යටතේ කරනු ලබන සෝදිසි කිරීම්වලට, 1979 අංක 15 දරන අපරාධ නඩු විධාන සංග්‍රහය පනතේ සෝදිසි කිරීම්වලට අදාළ විධිවිධානම හැකි තාක් දුරට අදාළ විය යුතු ය; තවද

(ඈ) යම් ගොඩනැගිල්ලක් හෝ ස්ථානයක් සෝදිසි කර බලන අතරතුර හමුවන යම් පොතක්, ලේඛනයක් හෝ වෙනත් ලියවිල්ලක් ඉවතට ගෙන යාම සහ එය ඉවත් කර ගන්නා ලද්දේ යම් තැනැත්තකුගේ භාරකාරත්වයෙන්ද, ඒ තැනැත්තාට ඒ වෙනුවෙන් ලදුපතක් නිකුත් කිරීම සහ (1) වැනි උපවගන්තියේ සඳහන් කරන ලද ලේඛනයෙහි ඒ පොත්, ලේඛන හෝ වෙනත් ලියකියවිලි පිළිබඳ විස්තර අප්‍රමාදව ඇතුළත් කිරීම.

(3) රෙජිස්ට්‍රාර්වරයා විසින් හෝ රෙජිස්ට්‍රාර්වරයා විසින් ලියවිල්ලක් මගින් විශේෂයෙන් බලය පවරන ලද යම් නිලධරයකු විසින් නියම කරනු ලැබූ අවස්ථාවක එසේ යම් තොරතුරක් සැපයීමට හෝ යම් පොතක්, වාර්තාවක් හෝ වෙනත් ලියවිල්ලක් ඉදිරිපත් කිරීමට හෝ අපොහොසත් වන්නා වූ ඉහත සඳහන් විධිවිධාන යටතේ යම් පරීක්ෂා කිරීමක් කරගෙන යාමට බාධා කරන හෝ ඉඩදීමට අපොහොසත් වන යම් ව්‍යාපාර ආයතනයක් හෝ තැනැත්තෙක්, සංස්ථාවක්, අනුයෝජිතයෙක්, අධ්‍යක්ෂවරයෙක්, නිලධරයෙක් හෝ එවැනි ව්‍යාපාර ආයතනයක හෝ තැනැත්තකුගේ සේවා නියුක්තයෙක්, වරද කරන ලද්දේ තමාගේ අනුදැනුම නොමැතිව බව හෝ ඒ වරද සිදු කිරීම වැළැක්වීම සඳහා තමා නිසි උද්යෝගයෙන් ක්‍රියා කළ බව හෝ ඔහු විසින් ඔප්පු කරන්නේ නම් මිස, වරදකට වරදකරු විය යුතුය.

(4) (3) වැනි උපවගන්තියේ සඳහන් වරදකට මේ ප්‍රඥප්තිය යටතේ වරදකරු කරනු ලැබූ තැනැත්තා සංස්ථාවක් වන අවස්ථාවක, වරද සිදු කරනු ලැබූ අවස්ථාවේදී ඒ සංස්ථාවේ අධ්‍යක්ෂවරයකු හෝ නිලධරයකු වූ සෑම තැනැත්තෙක් ම, ඒ වරදට වරදකරුවකු ලෙස සලකනු ලැබිය යුතු අතර, ලඝු නඩු විභාගයකින් වරදකරු කරනු ලැබීමෙන් පසු මාස දොළහක් නොඉක්මවන්නා වූ කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමට හෝ රුපියල් දෙදහසක් නොඉක්මවන්නා වූ දඩයකට හෝ ඒ බන්ධනාගාරගත කිරීම සහ දඩය යන දඬුවම් දෙකටම හෝ ඔහු යටත් කරනු ලැබිය යුතුය.



18. (1) මේ ප්‍රඥප්තිය ප්‍රකාර යම් ව්‍යාපාර ආයතනයකින් හෝ තැනැත්තකුගෙන් ප්‍රකාශයක් ලැබුණු පසු, මේ ප්‍රඥප්තියේ විධිවිධානවලට යටත්ව, රෙජිස්ට්‍රාර්වරයා විසින් එය ලියාපදිංචි කිරීමට සහ ගොනු කර තැබීමට සැලැස්විය යුතු අතර, ලියාපදිංචි කිරීමේ සහතිකයක් ඔහු විසින් ඒ ව්‍යාපාර ආයතනයට හෝ තැනැත්තාට තැපැල් මගින් යැවීම හෝ භාර දීම කළ යුතු ය;

එසේ වුවද, මේ ප්‍රඥප්තිය ආරම්භ වීමේ දිනයට පෙරාතුව නිකුත් කරනු ලැබූ, ව්‍යාපාර ආයතනයක හෝ තැනැත්තකුගේ වලංගු ලියාපදිංචි කිරීමේ සහතිකයක්, මේ වගන්තිය යටතේ වලංගු සහතිකයක් නිකුත් කරන තෙක්, 6 වැනි වගන්තියට යටත්ව සියලු කාර්ය සඳහා වලංගු විය යුතුය.

(2) (1) වැනි උපවගන්තිය යටතේ ලියාපදිංචි කිරීමේ සහතිකයක් නිකුත් කරනු ලැබූ ව්‍යාපාර ආයතනය හෝ තැනැත්තා විසින්, එය ලැබී දින දහහතරක් ඇතුළත, ඒ සහතිකය හෝ එහි සහතික කරන ලද පිටපතක් ඒ ව්‍යාපාර ආයතනයේ හෝ තැනැත්තාගේ ප්‍රධාන ව්‍යාපාරික ස්ථානයේ සහ ව්‍යාපාරය කර ගෙන යන සෙසු සෑම ස්ථානයකම ප්‍රකටව පෙනෙන ස්ථානයක ප්‍රදර්ශනය කරනු ලැබිය යුතුය.

(3) මේ ප්‍රඥප්තිය යටතේ ලියාපදිංචි කරනු ලැබූ සෑම තැනැත්තකුම හෝ ව්‍යාපාර ආයතනයක්ම විසින් -

(i) ව්‍යාපාරය කරගෙන යන්නා වූ සෑම ස්ථානයක ම පිටත පහසුවෙන් කියවිය හැකි අකුරෙන්, ප්‍රකටව පෙනෙන ස්ථානයක ඒ ව්‍යාපාර නාමය සහ ලියාපදිංචි කිරීමේ සහතිකයේ අංකය පින්තාරු කිරීමට හෝ අලවා තැබීමට සැලැස්විය යුතුය

(ii) සිය ලිපි ශීර්ෂවල :-

(අ) තැනැත්තකු විසින් කරගෙන යන්නාවූ හෝ (හවුල්කරුවන්ගෙන් එක් හවුල්කරුවකුවත් සංස්ථාවක් නොවන) ව්‍යාපාර ආයතනයක හවුල්කරුවන් විසින් කරගෙන යන්නා වූ ව්‍යාපාරයක් සම්බන්ධයෙන් වන විටක, ව්‍යාපාර නාමය සහ ව්‍යාපාරය කරගෙන යන්නා වූ පුද්ගලයාගේ නම හෝ සියලු හවුල්කරුවන්ගේ නම් සහ ව්‍යාපාරය ලියාපදිංචි කිරීමේ සහතිකයේ අංකය සහ ඒ ව්‍යාපාරයේ ප්‍රධාන ව්‍යාපාරික ස්ථානය ;

(ආ) (හවුල්කරුවන්ගෙන් එක් අයකු හෝ ඊට වැඩි සංඛ්‍යාවක් සංස්ථාවක් වන) ව්‍යාපාර ආයතනයක හවුල්කරුවන් විසින් කරගෙන යන්නා වූ ව්‍යාපාරයක් සම්බන්ධයෙන් වන විටක, ලියාපදිංචි කළ ව්‍යාපාර නාමය, තැනැත්තකු වන්නා වූ හවුල්කරුගේ හෝ තැනැත්තන් වන්නා වූ හවුල්කරුවන්ගේ නම හෝ නම් සහ සංස්ථා නාමය සහ සංස්ථා වන සියලු හවුල්කරුවන්ගේ සංස්ථාගත කිරීමේ විස්තර සහ ව්‍යාපාරය ලියාපදිංචි කිරීමේ සහතිකයේ අංකය සහ ඒ ව්‍යාපාරයේ ප්‍රධාන ව්‍යාපාරික ස්ථානය ;

(ඇ) සංස්ථාවක් විසින් කරගෙන යනු ලබන ව්‍යාපාරයක් සම්බන්ධයෙන් වන විටක, සංස්ථා නාමය සහ ඒ සංස්ථාව, සංස්ථාගත කිරීමේ විස්තර සහ ව්‍යාපාරයේ ලියාපදිංචි කිරීමේ අංකය සහ ඒ ව්‍යාපාරයේ ප්‍රධාන ව්‍යාපාරික ස්ථානය.

සඳහන් කරනු ලැබිය යුතුය.

(iii) සිය ලදුපත්වල සහ ඉන්වොයිස්වල -

(අ) ව්‍යාපාරයේ නාමය ; සහ

(ආ) ව්‍යාපාරය ලියාපදිංචි කිරීමේ සහතිකයේ අංකය

සඳහන් කරනු ලැබිය යුතුය.

(4) මේ ප්‍රඥප්තියේ 5 වැනි වගන්තියේ විධිවිධාන යටතේ ලියාපදිංචි කරන ලද සෑම ව්‍යාපාර ආයතනයක්ම හෝ තැනැත්තකු ම විසින් මේ වගන්තියේ (2) වැනි හා (3) වැනි උපවගන්තිවල විධිවිධානවලට අනුකූලව ක්‍රියා කළ යුතුය.

(5) (2) වැනි උපවගන්තියේ හෝ (3) වැනි උපවගන්තියේ විධිවිධානවලට අනුකූලව ක්‍රියා කිරීම පැහැර හරිනු ලැබුවහොත්, එසේ පැහැර හැරීම කරන සෑම තැනැත්තකුම හා ඒ තැනැත්තා ව්‍යාපාර ආයතනයක හවුල්කරුවකු නම්, ඒ ව්‍යාපාර ආයතනයේ සෑම හවුල්කරුවකුම සහ සංස්ථාවක් සම්බන්ධයෙන් වන අවස්ථාවක, එහි සෑම අධ්‍යක්ෂවරයකුම සහ ලේකම්වරයා ද වරදක් කරන අතර ලඝු නඩු විභාගයකින් වරදකරු කරනු ලැබූ විට, රුපියල් දෙදහසක් නොඉක්මවන දඩයකට ඔහු යටත් විය යුතුය.

රෙජිස්ට්‍රාර්වරයා විසින් ප්‍රකාශන ගොනු කිරීම සහ ලියාපදිංචි කිරීමේ සහතිකයක් නිකුත් කිරීම සහ නාම පුවරුවක් හා අංකය ප්‍රදර්ශනය කිරීම කළ යුතු බව

(6) යම් ප්‍රකාශයක් ලියාපදිංචි කිරීම හෝ ඒ ලියාපදිංචි කිරීම පිළිබඳ සහතිකය හෝ ඒ ප්‍රකාශය සපයන තැනැත්තාට එරෙහිව හැර, ඒ ප්‍රකාශයෙහි විස්තර පිළිබඳ සත්‍යතාව සම්බන්ධයෙන් මුල් බැල්මට පෙනෙන හෝ අන්‍යාකාර සාක්ෂි වශයෙන් තේරුම් නොගත යුතුය.

සුවිසක් තැබිය යුතු බව

19. මෙම ප්‍රඥප්තිය යටතේ ලියාපදිංචි කරන ලද සියලු ව්‍යාපාර ආයතන හා තැනැත්තන් පිළිබඳ සුවිසක්, ලියාපදිංචි කිරීමේ අනුක්‍රමික අංකය ද සමඟ එක් එක් ලියාපදිංචි කිරීමේ කාර්යාලයෙහි රෙජිස්ට්‍රාර්වරයා විසින් තැබිය යුතු අතර, පළාත තුළ පිහිටි එක් එක් කාර්යාලයෙහි ලියාපදිංචි කරන ලද සියලු ව්‍යාපාර ආයතනවල හා තැනැත්තන්ගේ ව්‍යාපාර නාම පිළිබඳ පොදු සුවිසක් ප්‍රධාන කාර්යාලයේ තැබිය යුතුය.

අවසන් කිරීමේ දැන්වීම සහ ලේඛනයෙන් නාමය ඉවත් කිරීම

20.(1) මෙම ප්‍රඥප්තිය යටතේ ලියාපදිංචි කරනු ලැබූ යම් ව්‍යාපාර ආයතනයක් විසින් හෝ තැනැත්තකු විසින් ස්වකීය ව්‍යාපාර කටයුතු ව්‍යාපාර නාමයක් යටතේ කරගෙන යාම තහර කරනු ලැබුවහොත්, එසේ තහර කරන ලද අවස්ථාවේ සිට මාස තුනක් ඇතුළත, ඒ ව්‍යාපාර ආයතනය හෝ තැනැත්තා විසින් ඒ ව්‍යාපාර නාමය යටතේ ව්‍යාපාර කටයුතු පවත්වාගෙන යාම අවසාන කර ඇති බවට නියමිත ආකෘතියෙහි වූ ප්‍රකාශයක් රෙජිස්ට්‍රාර්වරයා වෙත තැපැල් මගින් යැවීම හෝ භාර දීම, ව්‍යාපාර කටයුතු කරගෙන යාම තහර කරන ලද අවස්ථාවේ දී, ව්‍යාපාර ආයතනයේ හවුල්කරුවන් වූ තැනැත්තන්ගේ හෝ තැනැත්තාගේ හෝ ඒ තැනැත්තා මියගොස් නම් ඔහුගේ පෞද්ගලික නියෝජිතයාගේ හෝ, සංස්ථාවක් සම්බන්ධයෙන් වන විටක, එහි සෑම අධ්‍යක්ෂවරයකුගේ ම හෝ ලේකම්වරයාගේ කාර්යය විය යුතුය.

(2) (1) වැනි උපවගන්තියෙන් නියම කරන ලද ප්‍රකාශය දීම ස්වකීය කාර්යය ව තිබුණු යම් තැනැත්තකු විසින් ඉහත කී කාලය ඇතුළත දී එසේ කිරීම පැහැර හරිනු ලැබුවහොත්, ඔහු වරදක් කරන අතර, ලඝු නඩු විභාගයකින් පසු වරදකරු කරනු ලැබූ විට, රුපියල් එක් දහසක් නොඉක්මවන දඩයකට ඔහු යටත්විය යුතුය.

(3) (1) වැනි උපවගන්තියේ සඳහන් දැන්වීම ලැබුණු විට, රෙජිස්ට්‍රාර්වරයා විසින් එය ගොනු කර තැබිය යුතු අතර, ඒ ව්‍යාපාර ආයතනයේ හෝ තැනැත්තාගේ ලියාපදිංචි කිරීම, ලේඛනයෙන් ඉවත් කරමින් ලේඛනයෙහි සටහනක් කළ යුතුය.

(4) මේ ප්‍රඥප්තිය යටතේ ලියාපදිංචි කරන ලද යම් ව්‍යාපාර ආයතනයක් හෝ තැනැත්තකු ලියාපදිංචි කළ නාමය යටතේ ව්‍යාපාර කටයුතු පවත්වාගෙන නොයන බව විශ්වාස කිරීමට රෙජිස්ට්‍රාර්වරයාට සාධාරණ හේතු ඇති විටෙක -

(අ) ගැසට් පත්‍රයේ දැන්වීම පළ කිරීමෙන් මාසයක් ඇතුළත තමා වෙත විරෝධතා නොලැබුණහොත්, ඒ ව්‍යාපාර ආයතනයේ හෝ තැනැත්තාගේ නාමය ලේඛනයෙන් ඉවත් කරන බව සඳහන් කරමින් දැන්වීමක් ගැසට් පත්‍රයේ පළ කිරීමට ; සහ

(ආ) ඒ දැන්වීමේ පිටපතක් ඒ දැන්වීමෙහි සඳහන් ව්‍යාපාර ආයතනයට හෝ තැනැත්තාට සහ එක් එක් හවුල්කරුවාට ඔහුගේ වාසස්ථානයේ ලිපිනයට, ලියාපදිංචි කළ තැපෑලෙන් නොපමාව යැවීමට ඔහු විසින් සැලැස්විය යුතුය.

(5) එකී දැන්වීම යවනු ලැබීමෙන් පසු එක් මාසයක් ඇතුළත, එකී දැන්වීම පිළිබඳ විරෝධතාවයක් රෙජිස්ට්‍රාර්වරයා වෙත නොලැබුණහොත්, ඒ ව්‍යාපාර ආයතනයේ හෝ තැනැත්තාගේ නාමය ඔහු විසින් ලේඛනයෙන් ඉවත් කරනු ලැබිය හැකි ය.

ලියාපදිංචි කිරීම ප්‍රතික්ෂේප කිරීමට ඇති බලය

21. (1) යම් ව්‍යාපාර නාමයක් භාවිතා කිරීම තත් කාලයෙහි බලපවත්වන යම් නීතියකට පටහැනි වන බවට හෝ භාවිතා කිරීම 8 වැනි වගන්තිය යටතේ තහනම් කරන ලද ව්‍යාපාර නාමයක් බවට හෝ රෙජිස්ට්‍රාර්වරයා සැහීමකට පත් වන අවස්ථාවක, ඒ ව්‍යාපාර නාමය යටතේ ව්‍යාපාර කටයුතු කරගෙන යන යම් ව්‍යාපාර ආයතනයක් හෝ තැනැත්තකු ලියාපදිංචි කිරීම ඔහු විසින් ප්‍රතික්ෂේප කරනු ලැබිය හැකි ය.

(2) මේ ප්‍රඥප්තිය යටතේ ව්‍යාපාර නාමයක් ලියාපදිංචි කිරීමට පරිබාහිරව, එය භාවිතා කිරීම තහනම් කරනු ලැබිය හැකි නම්, එය භාවිතා කිරීමට ඒ ලියාපදිංචි කිරීම මගින් බලය දෙන ලෙස තේරුම් නොගත යුතුය.

ලියාපදිංචි කිරීම අවසාන කිරීමට ඇති බලය

22.(1) ලියාපදිංචි කිරීමක් ප්‍රතික්ෂේප කිරීමට 21 වැනි වගන්තියේ (1) වැනි උපවගන්තියෙන් බලය ලැබී ඇත්තේ යම් හේතු මත ද ඒ හේතු අතරින් යම් හේතුවක් මත, ව්‍යාපාර නාමයක් යටතේ ව්‍යාපාර කටයුතු කරගෙන යන යම් ව්‍යාපාර ආයතනයක හෝ තැනැත්තකුගේ ලියාපදිංචි කිරීම (3) වැනි උපවගන්තියේ විධිවිධානවලට යටත්ව, රෙජිස්ට්‍රාර්වරයා විසින් අවසන් කරනු ලැබිය හැකිය.

(2) ව්‍යාපාර නාමය වෙනස් කිරීම සඳහා තමාට පිළිගත හැකි පියවර දැන්වීමෙහි සඳහන් කරන ලද කාලසීමාව තුළ දී ගන්නා ලෙස ඒ ව්‍යාපාර නාමය යටතේ ව්‍යාපාරය කරගෙන යන ව්‍යාපාර ආයතනයට හෝ තැනැත්තාට දන්වමින් ඒ ව්‍යාපාර ආයතනයට හෝ තැනැත්තාට රෙජිස්ට්‍රාර්වරයා විසින් ලියාපදිංචි කරන ලද තැපෑලෙන් දැන්වීමක් යවනු ලැබ තිබේ නම් මිස, (1) වැනි උපවගන්තිය යටතේ ලියාපදිංචි කිරීම අවසන් කිරීම නොකළ යුතුය.

(3) ව්‍යාපාර නාමය වෙනස් කිරීම සඳහා රෙජිස්ට්‍රාර්වරයාට පිළිගත හැකි පියවර (2) වැනි උපවගන්තිය යටතේ වූ දැන්වීමෙහි සඳහන් කරන ලද කාලසීමාව ඇතුළත ගැනීමට ව්‍යාපාර ආයතනය හෝ තැනැත්තා විසින් පැහැර හරිනු ලැබූ අවස්ථාවක, ඒ කාලසීමාව අවසානයේ දී ඒ ව්‍යාපාර ආයතනයේ හෝ තැනැත්තාගේ ලියාපදිංචි කිරීම රෙජිස්ට්‍රාර්වරයා විසින් අවසන් කළ යුතු අතර, ඒ ව්‍යාපාර ආයතනයේ හෝ තැනැත්තාගේ නාමය ද ලේඛනයෙන් ඉවත් කළ යුතුය.

23. මේ ප්‍රඥප්තිය යටතේ ව්‍යාපාර නාමයක් ලියාපදිංචි කිරීම ප්‍රතික්ෂේප කරනු ලැබූ හෝ අවසන් කරනු ලැබූ අවස්ථාවක, ඒ ව්‍යාපාර නාමය දිගටම භාවිතා කරන යම් ව්‍යාපාර ආයතනයක් හෝ තැනැත්තකු වරදක් කරන අතර, මහෙස්ත්‍රාත්වරයකු ඉදිරිපිට ලඝු නඩු විභාගයකින් පසු වරදකරු කරනු ලැබූ විට, රුපියල් දෙදහසක් නොඉක්මවන දඩයකට සහ වරද කරනු ලැබීමෙන් පසු වරද දිගටම කරනු ලබන සෑම දිනයක් සඳහාම රුපියල් සියයක අඛණ්ඩ දඩයකට ද ඔහු යටත් විය යුතුය.

ප්‍රතික්ෂේප කරන ලද හෝ අවසන් කරන ලද ව්‍යාපාර නාමයක් භාවිතා කිරීම සඳහා දණ්ඩනය

24. රෙජිස්ට්‍රාර්වරයා විසින් ව්‍යාපාර නාමයක් ලියාපදිංචි කිරීම ප්‍රතික්ෂේප කරන හෝ 20 වැනි, 21 වැනි හෝ 22 වැනි වගන්ති යටතේ යම් ව්‍යාපාර ආයතනයක හෝ තැනැත්තකුගේ ලියාපදිංචි කිරීම ඉවත් කරන හෝ අවසන් කරන අවස්ථාවක, එය ප්‍රතික්ෂේප කිරීම, ඉවත් කිරීම හෝ අවසන් කිරීම පිළිබඳ දැන්වීම, ඒ ව්‍යාපාර ආයතනයට හෝ තැනැත්තාට තැපෑලෙන් යවනු ලැබිය යුතුය.

ලියාපදිංචි කිරීම ප්‍රතික්ෂේප කිරීම හෝ අවසන් කිරීම පිළිබඳ දැන්වීම

25. මේ ප්‍රඥප්තියේ විධිවිධාන යටතේ රෙජිස්ට්‍රාර්වරයා විසින් ගන්නා ලද යම් තීරණයකින් හෝ කරන ලද නියමයකින් අතෘප්තියට පත් යම් තැනැත්තකු විසින්, ඒ තීරණය හෝ නියමය තමා වෙත ලියවිල්ලකින් දැනුම් දීමෙන් පසු විෂයභාර අමාත්‍යවරයා වෙත අභියාචනය කළ හැකි අතර එකී තීරණය අවසාන හා තීරණාත්මක විය යුතුය.

අභියාචනා

26. යම් අධිකරණයක් ඉදිරියෙහි පවත්නා සියලු නඩු කටයුතු වල දී -

මුද්දර ගාස්තුවෙන් නිදහස් කිරීම

(අ) යම් මුද්දරයක් සපයන ලෙස හෝ යම් මුද්දර ගාස්තුවක් ගෙවන ලෙස රෙජිස්ට්‍රාර්වරයාට නියම කරනු නොලැබිය යුතුය ;

(ආ) රෙජිස්ට්‍රාර්වරයාගේ නඩු ගාස්තු අධිකරණයේ අභිමතය පරිදි විය යුතු වුවත්, වෙනත් යම් පාර්ශ්වකරුවකුගේ නඩු ගාස්තු ගෙවන ලෙස රෙජිස්ට්‍රාර්වරයාට ආඥා කරනු නොලැබිය යුතුය.

27. (1) රෙජිස්ට්‍රාර්වරයා විසින් ගොනු කර තබා ඇති ලේඛන, නියම කරනු ලබන ගාස්තු ගෙවා, යම් තැනැත්තකු විසින් පරීක්ෂා කර බලනු ලැබිය හැකිය.

ලියාපදිංචි කරන ලද ප්‍රකාශ පරීක්ෂා කිරීම සහ සහතික කළ පිටපත් නිකුත් කිරීම

(2) යම් ව්‍යාපාර ආයතනයක් හෝ තැනැත්තකු ලියාපදිංචි කිරීමේ සහතිකයක් හෝ යම් නියමිත ආකෘතියක කරන ලද යම් ප්‍රකාශයක පිටපතක් හෝ උධ්‍යයක් රෙජිස්ට්‍රාර්වරයා ලවා සහතික කරවා ගැනීම පිණිස යම් තැනැත්තකු විසින් ඉල්ලා සිටිනු ලැබිය හැකිය. ඒ සහතිකය, සහතික කරන ලද පිටපත හෝ උධ්‍යය සඳහා නියම කරනු ලබන ගාස්තුව ගෙවිය යුතුය.

(3) ලියාපදිංචි කිරීමේ සහතිකයක් හෝ මේ ප්‍රඥප්තිය යටතේ සපයන ලද හෝ ලියාපදිංචි කරන ලද ප්‍රකාශයක පිටපතක් හෝ ඡායාස්ථික පිටපතක් හෝ උධ්‍යයක්, එය සත්‍ය පිටපතක් බවට රෙජිස්ට්‍රාර්වරයාගේ අත්සනින් යථා පරිදි සහතික කොට තිබෙනම්, (එය අත්සන් කරන ලද්දේ ව්‍යාපාර නාම රෙජිස්ට්‍රාර්වරයා විසින් බව ඔප්පු කිරීම අවශ්‍ය නොවේ.) සියලු සිවිල් හෝ අපරාධ නඩු කටයුතුවල දී සාක්ෂි වශයෙන් භාර ගත යුතුය.

යම් වාර්තා ලේඛනයක හානි වූ වෙළුමක් හෝ හානි වූ ලිපි ගොනුවක හෝ ලේඛනයක පිටපත් ගැනීමේ සහ නැවත සකස් කළ පත් ඉරුව සකස් කොට ඇතුළත් කිරීමේ බලය

28. (1) මේ ප්‍රඥප්තිය යටතේ තබා ඇති යම් වාර්තා ලේඛනයක යම් වෙළුමක් හෝ ලිපිගොනුවක් හෝ ලේඛනයක් අලුත්වැඩියා කළ නොහැකි සේ හානි වී ඇති බවට රෙජිස්ට්‍රාර්වරයා සැහීමට පත් වූ අවස්ථාවක, ඒ වෙළුමේ ලිපිගොනුවේ හෝ ලේඛනයේ පිටපතක් ඔහු විසින් විධාන කරනු ලබන ආකාරයට සකස් කිරීමට සහ සහෝක්ෂණය කිරීමට කටයුතු සැලැස්විය යුතුය.

(2) (1) උපවගන්තියේ විධිවිධාන යටතේ සෘදනු ලැබ, සහෝක්ෂණය කරන ලද යම් පිටපතක්, පත් ඉරුවක් නැතහොත් ලේඛනයක්, ඒ වෙළුම, පත් ඉරුව හෝ ලේඛනය වෙනුවට ප්‍රතියෝජනය කළ යුතු අතර, ඒ පිටපත, ප්‍රතියෝජනය කළ වෙළුමේ, ලිපි ගොනුවේ හෝ ලේඛනයේ තිබූ නෛතික බලපෑමම ඊට අයත් සියලු කාර්යය සඳහා ඇති ලෙස සලකනු ලැබිය යුතුය.

(3) (1) උපවගන්තියේ විධිවිධාන යටතේ පිටපතක් සෘදනු ලැබූ හානියට පත් සෑම වෙළුමක්ම, ලිපිගොනුවක්ම හෝ ලේඛනයක්ම, අවශ්‍ය වන පරිශීලනය කිරීම සඳහා, සාධාරණව තබාගත හැකි තාක් කාලයක් තබා ගැනීම සඳහා රෙජිස්ට්‍රාර්වරයා විසින් කටයුතු සැලැස්විය යුතුය.

(4) යම් වාර්තා ලේඛනයක වෙළුමක් හෝ ලිපිගොනුවක වූ යම් පත් ඉරුවක් නැති වී, සොයා ගත නොහැකි බවට හෝ ඒ පත් ඉරුව ස්ථිර ලෙස විවිච්ඡේදනය වී ඇති බවට හෝ එහි ඇති සටහන් හෝ ඒ සටහන්වල යම් වැදගත් කොටසක් කියවීමට නොහැකි වන පරිදි මැකී ගිය බවට හෝ හානියට පත් වී ඇති බවට, නිසි පරීක්ෂණයකින් පසු රෙජිස්ට්‍රාර්වරයා සැහීමට පත් වූ අවස්ථාවක, නැවත සකස් කළ පත් ඉරුවක් පිළියෙල කිරීමට ඔහු විසින් සැලැස්විය හැකිය.

(5) පහත සඳහන් කරුණු සඳහා විධිවිධාන සලස්වන නියෝගවලට අනුව හැර (4) වැනි උපවගන්තිය යටතේ විධිවිධාන සලස්වන ලද පරිදි කිසිදු පත් ඉරුවක් නැවත සකස් කරනු නොලැබිය යුතුය :-

(අ) නැති වූ හෝ විවිච්ඡේදනය වූ හෝ හානියට පත් වූ පත් ඉරුවේ මුලින් ඇතුළත් වූ විස්තර දැනගැනීම සඳහා රෙජිස්ට්‍රාර්වරයා විසින් සාක්ෂි පිළිගැනීම හා යොදා ගැනීම ;

(ආ) නැවත සකස් කරන ලද පත් ඉරුව පිළියෙල කිරීම පිළිබඳව රෙජිස්ට්‍රාර්වරයා විසින් දැනුම් දීම ;

(ඇ) නැවත සකස් කරන ලද පත් ඉරුවේ ඇතුළත් වන විස්තරවලින් යම් විස්තරයකින් බලපෑමක් සිදුවූ යම් තැනැත්තකු විසින් විරෝධතා ඉදිරිපත් කිරීම ; සහ

(ඈ) එවැනි යම් විරෝධතා ගැන රෙජිස්ට්‍රාර්වරයා විසින් විභාග කිරීම.

(6) මේ වගන්තියේ ඉහත සඳහන් විධිවිධාන ප්‍රකාර රෙජිස්ට්‍රාර්වරයා විසින් යම් පත් ඉරුවක් නැවත සකස් කරන ලද අවස්ථාවක, ඒ නැවත සකස් කරන ලද පත් ඉරුව රෙජිස්ට්‍රාර්වරයා විසින් නියමිත ආකාරයට සහෝක්ෂණය කළ යුතු අතර, ඉන් පසුව, ඒ නැවත සකස් කරන ලද පත් ඉරුව, ලේඛනයේ නියමිත වෙළුමේ ඒ නැති වූ හෝ විවිච්ඡේදනය වූ හෝ හානියට පත් වූ පළමු පත් ඉරුව තිබුණු ස්ථානයේම හෝ, අවස්ථාවෝචිත පරිදි, මේ වගන්තියේ විධිවිධාන යටතේ සකස් කරන ලද වෙළුමක පිටපතකට ඇතුල් කිරීමට විධිවිධාන සැලැස්විය යුතුය; නැවත සකස් කරන ලද පත් ඉරුව එසේ සහෝක්ෂණය කළ විට සහ ඇතුල් කළ විට, ඒ නැවත සකස් කරන ලද පත් ඉරුව ප්‍රතියෝජනය කළේ යම් පත් ඉරුවක් ද ඒ පත් ඉරුවට තිබුණ නෛතික බලය හා බලපෑම ඊට ද ඇති සේ සියලු කාර්යය සඳහා සලකනු ලැබිය යුතුය.

(7) මේ ප්‍රඥප්තියේ විධිවිධාන යටතේ තබා ඇති හෝ නිකුත් කරන ලද යම් වාර්තා ලේඛනයක හෝ යම් සහතිකයක, ලිපි ගොනුවක හෝ ලියවිල්ලක සොයා ගනු ලබන යම් ලිපි දෝෂයක් හෝ අත් හැරීමක්, තමා විසින් අවශ්‍ය යයි සලකනු ලබන පරීක්ෂණයකින් පසු රෙජිස්ට්‍රාර්වරයා විසින් නිවැරදි කරනු ලැබිය හැකි අතර, ඒ කාර්යය සඳහා ඒ සහතිකය ආපසු කැඳවනු ලැබ සංශෝධනය කිරීම හෝ ඒ වෙනුවට අලුත් සහතිකයක් නිකුත් කිරීම හෝ කරනු ලැබිය හැකිය.

දැන්වීම් භාර දීම

29. මේ ප්‍රඥප්තියේ විධිවිධාන යටතේ දීමට හෝ භාර දීමට නියම කරනු ලැබ ඇති යම් දැන්වීමක්, ලිඛිත නිවේදනයක්, සහතිකයක් හෝ වෙනත් ලේඛනයක්, එය අමතනු ලැබූ තැනැත්තාගේ ලියාපදිංචි කළ ප්‍රධාන ව්‍යාපාරික ස්ථානය වෙත ව්‍යාපාර නාම රෙජිස්ට්‍රාර්වරයා විසින් ලියාපදිංචි කළ තැපෑලෙන් යවා ඇත්තේ නම්, එය යථා පරිදි දී ඇති ලෙස හෝ භාර දී ඇති ලෙස සලකනු ලැබිය යුතුය.

30. (1) ව්‍යාපාර ආයතනයක් හෝ තැනැත්තකු මේ ප්‍රඥප්තියේ 5 වැනි, 6 වැනි හෝ 9 වැනි වගන්ති යටතේ අයදුම්පත්‍රයක් සපයා ඇති නමුත්, ලියාපදිංචි කිරීමේ සහතිකයක් නිකුත් කිරීම පිණිස, රෙජිස්ට්‍රාර් විසින් ලියවිල්ලකින් නියම කරනු ලැබූ විස්තර සැපයීම හෝ ඔහු විසින් නියම කරනු ලැබූ යම් සංශෝධන මුල් ඉල්ලීමෙහි ඇතුළත් කිරීම පැහැර හැරි අවස්ථාවක, එකී විස්තර හෝ සංශෝධන ඉල්ලීමෙහි ඇතුළත් කරන ලෙසට නියමිත ආකෘතියෙන් වූ දැන්වීමක් එම තැනැත්තාට හෝ ව්‍යාපාර ආයතනයට රෙජිස්ට්‍රාර්වරයා විසින්, නිකුත් කරනු ලැබිය හැකිය. එසේ නිකුත් කිරීමේ දින සිට එක් මාසයක කාලයක් ඇතුළත හෝ රෙජිස්ට්‍රාර්වරයා විසින් දෙනු ලබන ඊට වැඩි කාලයක් ඇතුළත ඒ තැනැත්තා හෝ ව්‍යාපාර ආයතනය විසින් එම දැන්වීමෙහි සඳහන් කරුණු ඉටු කිරීම පැහැර හරිනු ලැබුවහොත්, එම ඉල්ලීම අහෝසි වූ ලෙස රෙජිස්ට්‍රාර්වරයා විසින් සලකනු ලැබිය හැකි අතර, ඒ මත සහතිකයක් නිකුත් කිරීම සඳහා තව දුරටත් ක්‍රියා නොකර සිටිය හැකිය :

අයදුම්පත්‍රයක්  
අහෝසිවන  
අවස්ථා

එසේ වුව ද, මුල් ඉල්ලීම මත නියම කරනු ලබන වැඩිමනත් ගාස්තුවක් ඒ ව්‍යාපාර ආයතනය හෝ තැනැත්තා විසින් ගෙවනු ලබන්නේ නම් සහ රෙජිස්ට්‍රාර්වරයා විසින් නියම කරනු ලැබූ ඒ විස්තර සපයන්නේ නම් හෝ ඔහු විසින් නියම කරනු ලැබූ සංශෝධනය මුල් ඉල්ලීමෙහි ඇතුළත් කරන්නේ නම් රෙජිස්ට්‍රාර්වරයා විසින් එසේ අහෝසි වූ ඉල්ලීම මත තව දුරටත් ක්‍රියා කරනු ලැබිය හැකිය.

(2) මෙම වගන්තිය යටතේ අහෝසි වූ ව්‍යාපාර නාමයක් පාවිච්චි කිරීම, අඛණ්ඩව කරගෙන යන යම් ව්‍යාපාර ආයතනයක් හෝ තැනැත්තකු (1) වැනි උපවගන්තියේ අතුරු වගන්තිය ප්‍රකාර කටයුතු කිරීමට පියවර ගෙන නොමැති නම්, ඒ ව්‍යාපාර ආයතනය හෝ තැනැත්තා වරදක් කරන අතර, මහෙස්ත්‍රාත්වරයකු ඉදිරිපිට දී ලඝු නඩු විභාගයකින් පසු වරදකරු කරනු ලැබූ විට, රුපියල් දෙදහසක් නොඉක්මවන දඩයකට හා වරදකරු කරනු ලැබීමෙන් පසු වරද අඛණ්ඩව කරගෙන යනු ලබන දිනයක් සඳහා රුපියල් එක් සියයක අඛණ්ඩ දඩයකට ද ඔහු යටත් විය යුතුය.

31. මෙම ප්‍රඥප්තිය යටතේ ව්‍යාපාර නාම ලියාපදිංචි කිරීමේ සහතිකයක් නිකුත් කිරීමට හෝ වෙනත් ඕනෑම ප්‍රකාශයක් නිකුත් කිරීම සඳහා විෂයය භාර අමාත්‍යවරයා විසින් කලින් කලට නිකුත් කරනු ලබන රීති මගින් ගාස්තු නියම කරනු ලැබිය හැකිය. එකී රීති පහත සඳහන් 32 වගන්තියට යටත්ව බස්නාහිර පළාත් වෙළඳ විෂයය භාර අමාත්‍යවරයා විසින් සාදනු ලැබිය හැකිය.

රීති මගින් ගාස්තු  
නියම කළ හැකි  
බව.

32. (1) පහත දැක්වෙන කරුණු අතරින් කිසිවක් සඳහා වෙළඳ විෂයය භාර පළාත් අමාත්‍යවරයා විසින් රීති සාදනු ලැබිය හැකිය :-

(අ) මේ ප්‍රඥප්තිය යටතේ අය කළ යුතු ගාස්තු ;

(ආ) මේ ප්‍රඥප්තිය යටතේ භාවිතා කළ යුතු ආකෘති ;

(ඇ) මේ ප්‍රඥප්තිය යටතේ තබනු ලබන ලේඛන හෝ ඒවායේ අන්තර්ගත විස්තර පිළිබඳ වාර්තාවන්හි විස්තර ගැසට් පත්‍රයෙන් හෝ වෙනත් ක්‍රමයකින් කලින් කල ප්‍රසිද්ධියට පත් කිරීම ;

(ඈ) යම් ව්‍යාපාර නාමයක් ලියාපදිංචි කිරීම, වෙනස්කමක් සිදු කිරීම, අවලංගු කිරීම යන අවස්ථා වල දී ලබා ගත යුතු ලියවිලි ;

(ඉ) මේ ප්‍රඥප්තිය යටතේ ලියාපදිංචි කිරීම පිළිබඳ සාමාන්‍ය පරිපාටිය, පාලනය සහ ඊට ආනුෂංගික වූ සෙසු කරුණු.

(2) අමාත්‍යවරයා විසින් සාදනු ලබන සෑම රීතියක්ම ගැසට් පත්‍රයේ පළ කරනු ලැබිය යුතු අතර, එසේ පළ කරනු ලැබූ දිනයේ දී හෝ රීතියෙහි සඳහන් කරනු ලබන යම් පසු දිනයක දී ක්‍රියාත්මක විය යුතුය.

(3) අමාත්‍යවරයා විසින් සාදනු ලබන සෑම රීතියක්ම ගැසට් පත්‍රයේ පළ කරනු ලැබීමෙන් පසු මාස තුනක් ඇතුළත අනුමැතිය සඳහා පළාත් සභාව වෙත ඉදිරිපත් කළ යුතුය.

(4) එසේ අනුමත කරනු නොලැබූ යම් රීතියක්, අනුමතයේ දින සිට පරිච්ඡින්න කරනු ලැබූ සේ සැලකිය යුතු නමුත්, ඒ යටතේ එතෙක් කරන ලද කිසිවකට හානියක් නොවිය යුතුය.

(5) යම් රීතියක් පරිච්ඡින්න කරනු ලැබූ දිනය ලෙස සලකනු ලබන දිනය ගැසට් පත්‍රයෙහි පළ කරනු ලැබිය යුතුය.

අසත්‍ය ප්‍රකාශ හෝ ව්‍යාපාර නාම ලියාපදිංචි කරනු ලැබූ බවට අසත්‍ය ලෙස කරුණු දැක්වීම සම්බන්ධයෙන් දඬුවම්

33. (1) (අ) ව්‍යාපාර නාමයක් ලියාපදිංචි කර නොමැතිව තිබිය දී දැන දැනම එය ලියාපදිංචි කර ඇති බවට කරුණු දක්වන හෝ ව්‍යාපාර නාමය සමග සාවද්‍ය හෝ අසත්‍ය අංකයක් දැන දැනම භාවිතා කරන ;

(ආ) මේ ප්‍රඥප්තිය යටතේ, යම් ප්‍රකාශයක් හෝ දිවුරුම් ප්‍රකාශයක් අසත්‍ය බව දැන දැනම ඉදිරිපත් කරන හෝ දෙන හෝ ඉදිරිපත් කිරීමට හෝ දීමට සලස්වන ;

යම් තැනැත්තකු වරදක් කරන අතර, මහෙස්ත්‍රාත්වරයකු ඉදිරිපිට දී ලඝු නඩු විභාගයකින් පසු වරදකරු කරනු ලැබූ විට, රුපියල් දෙදහසක් නොඉක්මවන දඩයකට හෝ මාස හයක් නොඉක්මවන කාලයකට බන්ධනාගාරගත කිරීමට හෝ ඔහු යටත් විය යුතුය.

සංස්ථා විසින් කරන වැරදි

34. සංස්ථාවක් විසින් මේ ප්‍රඥප්තිය යටතේ වරදක් කරන ලද අවස්ථාවක, වරද කරනු ලබන අවස්ථාවේ ඒ සංස්ථාවේ අධ්‍යක්ෂවරයකු, සාමාන්‍යාධිකාරීවරයකු, ලේකම්වරයකු හෝ වෙනත් සමාන නිලධාරියකු සිටි හෝ ඒ තත්ත්වයෙන් ක්‍රියා කිරීමට බැඳී සිටි සෑම තැනැත්තකුම, ඒ වරද කරන ලද්දේ තමාගේ කැමැත්ත හෝ දැනුම ඇතිව නොවන බවත්, ඒ තත්ත්වයෙහිලා තම කර්තව්‍යවල ස්වභාවය සහ සියලු අවස්ථානුගත කරුණු සැලකිල්ලට ගෙන වරද කිරීම වැලැක්වීම සඳහා තමා නිසි උද්යෝගයෙන් ක්‍රියා කළ බවත් ඔහු විසින් ඔප්පු කරනු ලැබුවහොත් මිස ඒ වරද කර ඇති ලෙස සලකනු ලැබිය යුතුය.

ඇතැම් වැරදි සමඟින් පත් කිරීම

35. (1) යම් විස්තර පිළිබඳ ප්‍රකාශයක් හෝ විස්තරවල වෙනස් කිරීමක් පිළිබඳ ප්‍රකාශයක් හෝ මේ ප්‍රඥප්තිය යටතේ රෙජිස්ට්‍රාර්වරයා වෙත සැපයීමට හෝ භාරදීමට හෝ යැවීමට මේ සම්මුතියේ යම් විධිවිධානයකින් යම් ව්‍යාපාර ආයතනයකට හෝ තැනැත්තකුට නියම කර ඇති විටක ඒ ව්‍යාපාර ආයතනය හෝ තැනැත්තා විසින් ඒ විධිවිධානය අනුව ක්‍රියා කිරීම පැහැර හැර ඇති සහ ඒ පැහැර හැරීම හේතු කොට ගෙන ඒ ව්‍යාපාර ආයතනය විසින් හෝ තැනැත්තා විසින් මේ ප්‍රඥප්තියට විරුද්ධව වරදක් කරනු ලැබ ඇති අවස්ථාවක, අධිකරණයක නඩු කටයුතු පැවරීම වෙනුවට හෝ එවැනි නඩු කටයුතු දැනටමත් පවරා තිබේ නම්, ඒ වරද සම්බන්ධයෙන් ඒ ව්‍යාපාර ආයතනයට හෝ තැනැත්තාට විරුද්ධව ඒ නඩු කටයුතු තවදුරටත් කර ගෙන යාම වෙනුවට, රෙජිස්ට්‍රාර්වරයා සුදුසු යැයි අදහස් කරන්නේ නම්, ඒ ව්‍යාපාර ආයතනයෙන් හෝ තැනැත්තාගෙන් වරදට වන්දි වශයෙන් රෙජිස්ට්‍රාර්වරයා සුදුසු යයි අදහස් කරන මුදලක් භාර ගනු ලැබිය හැකි අතර, එසේ භාරගනු ලබන යම් මුදලක් ඒකාබද්ධ අරමුදලට බැර කරනු ලැබිය යුතුය ; තව ද, එසේ වරදට වන්දි වශයෙන් භාරගන්නා ලද සෑම මුදලක් ම පිළිබඳ වාර්තා සටහන් රෙජිස්ට්‍රාර්වරයා විසින් තබා ගන්නා සහ පවත්වාගෙන යන වාර්තා ලේඛනයක සටහන් කරනු ලැබිය යුතුය.

(2) යම් වරදකට වන්දි වශයෙන් (1) වැනි උපවගන්තියේ විධිවිධාන යටතේ යම් මුදලක් රෙජිස්ට්‍රාර්වරයා විසින් භාර ගන්නා ලද අවස්ථාවක, ඒ වරද සම්බන්ධයෙන් ඒ ව්‍යාපාර ආයතනයට හෝ තැනැත්තාට විරුද්ධව නඩු කටයුතු පවරනු ලැබ ඇති නම් ඒ නඩු කටයුතු තවදුරටත් කර ගෙන යාම හෝ නොකළ යුතු ය.

(3) (1) වැනි උපවගන්තියේ විධිවිධාන යටතේ වරදකට වන්දි වශයෙන් ගෙවිය යුතු යම් මුදලක් රෙජිස්ට්‍රාර්වරයා විසින් නියම කරන ලද දින සිට එක් මාසයක් ඇතුළත හෝ ඔහු විසින් ඉඩ දෙනු ලබන ඊට වැඩි කාලයක් ඇතුළත නොගෙවා ඇති අවස්ථාවක, ගෙවීම පැහැර හැරීම පිළිබඳව රෙජිස්ට්‍රාර්වරයා විසින් මහෙස්ත්‍රාත්වරයකු වෙත වාර්තා කළ යුතු අතර, එසේ ගෙවීම පැහැර හරින ලද මුදල, අධිකරණයකින් පනවන ලද දඩයක් අය කර ගන්නා ලද ආකාරයට ම ඒ ව්‍යාපාර ආයතනයෙන් හෝ තැනැත්තාගෙන් අය කර ගනු ලැබිය යුතු ය. තව ද, ගෙවීම පැහැර හරින ලද එම මුදල ඒකාබද්ධ අරමුදලට බැර කරන ලෙස ඒ අධිකරණය විසින් විධාන කරනු ලැබිය යුතුය.

රෙජිස්ට්‍රාර්වරයාගේ අභිමතානුසාරී බලය.

36. මේ ප්‍රඥප්තියෙන් හෝ ඒ යටතේ සාදන ලද නියෝග යටතේ රෙජිස්ට්‍රාර්වරයා වෙත අභිමතානුසාරී බලතල පවරා දී ඇති අවස්ථාවක, ඉන් ආවේදින පාර්ශ්වයට කරුණු ඉදිරිපත් කිරීමට අවස්ථාවක් සලසා නොදුන්නේ වුවද, රෙජිස්ට්‍රාර්වරයා විසින් සෑම විටම තමන්ගේ බලතල සහ අභිමතය භාවිතා කිරීම සඳහා වශයෙන් ක්‍රියාත්මක කළ යුතුය.

ලිපි දෝෂ නිවැරදි කිරීම

37. මේ ප්‍රඥප්තිය යටතේ රෙජිස්ට්‍රාර්වරයා විසින් තබාගනු ලබන යම් ලියාපදිංචි කිරීමේ සහතිකයක හෝ වාර්තා ලේඛනයෙහි යම් ලියාපදිංචි කිරීමේ සටහනක කලින් කල සොයා ගනු ලබන යම් ලිපි දෝෂයක් අවශ්‍ය යයි රෙජිස්ට්‍රාර්වරයා විසින් සලකනු ලබන පරීක්ෂණයකින් පසු ඔහු විසින් නිවැරදි කළ හැකිය.

රෙජිස්ට්‍රාර්වරයාට විරුද්ධව නඩු පැවරිය නොහැකි බව

38. මේ ප්‍රඥප්තියේ කාර්යය සඳහා සඳහා වශයෙන් කරන ලද හෝ කරන ලදැයි අදහස් කරනු ලබන යම් ක්‍රියාවක් සම්බන්ධයෙන් රෙජිස්ට්‍රාර්වරයාට විරුද්ධව නඩුවක් හෝ වෙනත් නීති කෘත්‍යයක් පවරනු නොලැබිය යුතුය.

39. මේ ප්‍රඥප්තියේ විධිවිධාන අතුරින් යම් විධිවිධානයක් පරිපාලනය කිරීමේ දී යම් සැකයක් හෝ දූෂකරණාවයක් උද්ගත වූ අවස්ථාවක, ඒ කාරණය ගැන විධාන ලබා ගැනීම පිණිස රෙජිස්ට්‍රාර්වරයා විසින් නීතිපතිවරයා වෙත ඉල්ලීමක් කළ හැකිය.

රෙජිස්ට්‍රාර්වරයා විසින් නීති නිලධාරීන්ගේ විධාන පිළිපැදිය හැකි බව

40. රෙජිස්ට්‍රාර්වරයා හෝ මෙම ප්‍රඥප්තිය යටතේ එකී කාර්යය ඉටු කරනු ලබන යම් තැනැත්තෙක්, එකී ධුරය දරන තාක් කල්, දණ්ඩ නීති සංග්‍රහයේ අර්ථානුකූලව රජයේ සේවකයන් ලෙස සලකනු ලැබිය යුතුය.

රෙජිස්ට්‍රාර්වරයා සහ අනෙකුත් සේවකයින් රජයේ සේවකයන් බව

41. මේ ප්‍රඥප්තියේ විධිවිධාන යටතේ තබා ගැනීමට හා පවත්වාගෙන යාමට නියමිත සියලු වාර්තා ලේඛන, රෙජිස්ට්‍රාර්වරයාගේ අධීක්ෂණය යටතේ, ලියාපදිංචි කාර්යාලයේ තබා ගැනීම හා පවත්වාගෙන යාම කළ යුතු ය.

වාර්තා ලේඛන ආදිය පවත්වාගෙන යාම

42. 1990 අංක 04 දරන බස්නාහිර පළාතේ ව්‍යාපාර නාම ලියාපදිංචි කිරීමේ ප්‍රඥප්තිය මෙයින් පරිවර්තනය කරනු ලැබුවද -

අන්තර් විධිවිධාන

(1) එම ප්‍රඥප්තිය මගින් ඒකාබද්ධ කරන ලද ශ්‍රී ලංකා පාර්ලිමේන්තුව විසින් පනවන ලද (149 අධිකාරය වූ) ව්‍යාපාර නාම පිළිබඳ ආඥාපනතේ 9 වැනි වගන්තියේ අර්ථානුකූලව පැහැර හැරීම් කළ තැනැත්තන් කෙරෙහි පනවන ලද අඟක්නුතාවට තවදුරටත් ඔවුන් යටත් විය යුතු අතර, ඒ වගන්තියෙන් විධිවිධාන සලසා ඇති සහනය ලැබීමේ අයිතියට ද යටත් වන්නේ ය ;

(2) එකී ප්‍රඥප්තිය යටතේ නිකුත් කරන ලද සියලු ලියාපදිංචි කිරීමේ සහතික, මේ ප්‍රඥප්තියේ විධිවිධාන යටතේ අඛණ්ඩ ලෙස වලංගුව හා ක්‍රියාත්මකව පැවතිය යුතුය ;

(3) එකී ප්‍රඥප්තිය සාදන ලදුව නියමිත දින සිට බලාත්මකව පවත්නා සෑම රීතියක්ම හෝ කරන ලද නියමයක් ම, මේ ප්‍රඥප්තියේ විධිවිධාන සමඟ අනනුකූල නොවන තාක් දුරට ඒ රීතිය හෝ නියමය මේ ප්‍රඥප්තිය යටතේ සාදන ලද රීතියක් ලෙස සලකනු ලැබිය යුතු අතර, එය මේ ප්‍රඥප්තිය යටතේ සාදනු ලබන රීති මගින් සංශෝධනය කිරීම හෝ පරිවර්තනය කිරීම කරනු ලැබිය හැකි ය ;

(4) එකී ප්‍රඥප්තිය යටතේ සැපයීමට අවශ්‍ය විස්තර අඩංගු ලියවිල්ලකින් වූ සෑම ප්‍රකාශයක්ම හෝ පරිවර්තනය කරන ලද ප්‍රඥප්තිය යටතේ රෙජිස්ට්‍රාර්වරයා වෙත නියමිත දිනයට පෙරාතුව ඉදිරිපත් කරන ලද විස්තරවල යම් වෙනස්වීමක් පිළිබඳ සෑම ප්‍රකාශයක් ම වලංගු සහ බලසහිත විය යුතු අතර, විස්තර සැපයීම, විස්තරවල වෙනස්වීම්, නියමිත ගාස්තු ගෙවීම, ලියාපදිංචි කිරීම සහ සහතික නිකුත් කිරීම සම්බන්ධයෙන් අදාළ මේ ප්‍රඥප්තියේ විධිවිධාන ඒ අනුව එකී සෑම ප්‍රකාශයකටම අදාළ විය යුතු ය ;

(5) එකී ප්‍රඥප්තිය යටතේ තබා ඇති යම් වාර්තා ලේඛනයක්, සුවිසක් හෝ ලියවිල්ලක්, මේ ප්‍රඥප්තිය යටතේ තබන ලද වාර්තා ලේඛනයක්, සුවිසක් හෝ ලියවිල්ලක් ලෙස සහ ඒවායේ කොටසක් ලෙස සලකනු ලැබිය යුතු ය ;

(6) එකී ප්‍රඥප්තිය යටතේ යම් අධිකරණයක නියමිත දිනයට පෙරාතුව වූ දිනයක විනිශ්චයට භාජනව පවත්නා සියලු නීති කෘතිය, එම ප්‍රඥප්තියේ විධිවිධාන යටතේ විභාග කළ යුතු අතර, ඒ යටතේ අර්ථ නිරූපණය කළ යුතු ය ;

43. මේ ප්‍රඥප්තියෙහි පද සම්බන්ධයෙන් අන්‍යාර්ථයක් අවශ්‍ය වුවහොත් මිස :

අර්ථ නිරූපණය

"උචිත දිසා අධිකරණය" යන්නෙන්, ප්‍රධාන ව්‍යාපාරික ස්ථානය පිහිටියේ යම් දිසා අධිකරණයක අධිකරණ බල සීමාව ඇතුළත ද ඒ දිසා අධිකරණය අදහස් වේ ;

"ව්‍යාපාරය" යන්නට යම් වෙළෙඳාමක්, වෘත්තියක්, සේවාවක් යන්න ඇතුළත් වේ ;

"ව්‍යාපාර නාමය" යන්නෙන්, හවුල් ව්‍යාපාරයක් වශයෙන් හෝ අන්‍යාකාරයෙන් යම් ව්‍යාපාරයක් කරගෙන යනු ලබන්නේ යම් නාමයක් හෝ අභිධානයක් යටතේ ද ඒ නාමය හෝ අභිධානය අදහස් වන අතර, විලාසමක් ද ඊට ඇතුළත් වේ ;

"සංස්ථාව" යන්නෙන්, යම් ලිඛිත නීතියකින් හෝ ඒ යටතේ පිහිටුවන ලද සංස්ථාවක් අදහස් වන අතර, සමාගම්වලට අදාළ නීතියෙහි අර්ථ කථනය කරනු ලබ ඇති සමාගමක් ද ඊට ඇතුළත් වේ ;

“අධ්‍යක්ෂවරයා” හා ලේකම්වරයා යන්නට, කවර හෝ නමකින් හඳුන්වනු ලබන, අධ්‍යක්ෂවරයාගේ හෝ ලේකම්වරයාගේ තත්ත්වය දරන යම් තැනැත්තකු ඇතුළත් වේ ;

“ව්‍යාපාර ආයතනය” යන්නෙන්, ලාභය සඳහා ව්‍යාපාර කටයුතු කරගෙන යෑමේ අරමුණ ඇතිව එකිනෙකා සමඟ හවුල් ව්‍යාපාරයක් වශයෙන් බැඳුණු තැනැත්තන් දෙදෙනෙකුගෙන් හෝ ඊට වැඩි සංඛ්‍යාවකින් හෝ තැනැත්තන් එක්කෙනෙකුගෙන් හෝ ඊට වැඩි සංඛ්‍යාවකින් හා සංස්ථා එකකින් හෝ ඊට වැඩි ගණනකින් හෝ සංස්ථා දෙකකින් හෝ ඊට වැඩි ගණනකින් සමන්විත සංස්ථාගත කරනු නොලැබූ මණ්ඩලයක් අදහස් වේ ;

“සම්පූර්ණ නාමය” යන්නට පෙළපත් නාමයක් හෝ වෙනත් අවසන් නාමයක් සම්පූර්ණයෙන් යෙදී ඇති සහමුලින් එන නම් සම්පූර්ණ වශයෙන් හෝ ඒ ඒ නම්වල මුල් අකුරුවලින් යෙදී ඇති අවස්ථාවක් ඇතුළත් වේ.

“තැනැත්තා” යන්නෙන්, ස්වභාවික තැනැත්තකු අදහස් වේ ;

“නියමිත” යන්නෙන්, මෙම ප්‍රඥප්තිය ප්‍රකාර සාදන ලද නියෝග මගින් නියමිත වූ යන්න අදහස් වේ.

“රෙජිස්ට්‍රාර්වරයා” යන්නෙන්, බස්නාහිර පළාතේ ව්‍යාපාර නාම රොජිස්ට්‍රාර්වරයා අදහස් වේ.

“අමාත්‍යවරයා” යන්නෙන්, බස්නාහිර පළාතේ වෙළඳ විෂයය භාර අමාත්‍යවරයා අදහස් වේ.

“බලයලත් නිලධාරියා” යන්නෙන්, ප්‍රාදේශීය ලේකම් හෝ බලය පවරනු ලැබූ වෙනත් නිලධාරියෙකු අදහස් වේ.

“නියමිත දිනය” යන්නෙන්, මෙම ප්‍රඥප්තිය ක්‍රියාත්මක වන දිනය අදහස් වේ.

අනුකූලතාවයක් ඇති වූ විට සිංහල භාෂා පාඨය බලපැවැත්විය යුතු බව.

44. මේ ප්‍රඥප්තියේ සිංහල, දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතු ය.